

STEVEN SPIELBERG DIGITAL YIDDISH LIBRARY

NO. 10937

GERTNEREY



Pesah Kolodny



NATIONAL YIDDISH BOOK CENTER  
AMHERST, MASSACHUSETTS

NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG



MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:

*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschhorn Foundation*  
*Max Palevsky*  
*Robert Price*  
*Righteous Persons Foundation*  
*Leif D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at [digitallibrary@bikher.org](mailto:digitallibrary@bikher.org)

פסח קאלאדני


# גערטנעריי

פראקטישע ידיעות



פּוֹלֵק פּאַרלאַג: אפטייל „אידישער פאלקס-פארלאג“

בערלין 1921



## פ א ר ו א ר ט

די וועלט-מלחמה האט אינאיינעם מיט אירע אלערליי שלעכטיגקייטן און צרות געבראכט אויך עפעס גוטס און ניצליכס. איינס פון די לעצטע איז – דער אינטערעס צו פארזייען גערטנער.

ווי באוואוסט איז די נויץ פון א גארטן און דערצו נאך ביי זיך אין הויף באדייטענדיג גרויס אין א סך פרטים: ערשטענס – מאטעריעליש: א בוראק, א רעטאך, א ציבעלע, א אוגערקע א. ד. ג. – אלצדינג אייגענס, ס'קאסט זעהר ביליג און דערצו די מעלה וואס מ'האט עס, ווען מ'וויל, צווייטענס – הי' גיעניש: דער הויף איז שטענדיג רייך, ציכטיג און באדעקט מיט גרינס; און דריטענס – די געוועהנט-שאפט מיט דער נאטור.

האבנדיג א טעארעטישע און פראקטישע ידיעה אין גערטנעריי און וועלנדיג קומן צו הילף די מענשן וואס זיינען נישט געניט אין גערטנעריי, אז זיי זאלן קאנען האבן פון זייערע גערטנער וואס מערער נוצן – האב איך באשלאסן ארויסצוגעבן אט די קליינע בראשור, אין וועלכער איך גיב איבער בקצור די סאמע

נויטיגסטע און וויכטיגסטע ידיעות, ווי אזוי צו באאר-  
בעטן און באגיין זיך מיט א גארטן.

חאטש ניט אלע ערדן זיינען פאסיג פאר א  
גארטן. נאר אזוי ווי די דאזיגע בראשור איז אם  
מיינסטן באשטימט פאר בעלי-בתיים, וואס ווילן מאכן  
גערטנער ביי זיך אין די הויפן, און האבן דעריבער  
נישט קיין אויסוואל צו זוכן אנדערע פאסיגע ערד, מוז  
איך צום באדויערן, די ידיעות וועגן דער ערד: איר  
ארטלאגע, וואו און ווי זי ליגט, וועגן איר אייגענשאפט  
און גוטסקייט, וועגן איר אויסבעסערונג און פאר-  
ריכטונג — לאזן אומבארירט, און וועל נאר ביי יעדער  
מין גרינזארג אנווייזן די באארבעטונג פון דער  
ערד, וואס עס פאדערט.

באנוצנדיג זיך מיט דער געלעגענהייט, ערלויב  
איך מיר ארויסצוזאגן עטליכע ווערטער וועגן גערטנעריי  
אין אלגעמיין. איך בין געגן דער מיינונג, אז דער  
אינטערעס צו גערטנעריי, וואס איז ארויסגערופן גע-  
ווארען דורך דער מלחמה, וועט מיידן און אריבערגיין,  
באלד נאר ווי זי וועט זיך ענדיגן. ניין! איך מיין,  
אז דער אינטערעס צו גערטנעריי איז א ממשות'דיגער  
און וועט זיין דויערהאפטגיגער. נאך מער, איך וויל  
גלויבן, אז ביי פיל מענשן פון די, וואס וועלן זיך אין  
דער מלחמה צייט פארנעמן מיט גערטנעריי, און פאר-  
זייענדיג אפילו קליינע גארטענדלאך, ניט אלס געשעפט,  
נאר — ווי מ'זאגט — „פאר זיך“, ארויסזעהנדיג די  
נוץ פון דעם און באקאנט ווערנדיג מיט דעם ענין —

וועט זיך אין זיי דערוועקן א רצון צו פארנעמען זיך  
אויף שטענדיג מיט גערטנעריי.  
איך וויל אויך גלויבן, אז אט די קליינע פרא-  
שור, וועט דינען צו פארגרעסערן ביי אונזערע אידן  
דעם דערוועקטן אינטערעס צו פארזייען גערטנער, או  
וועט ברענגען א באפרידיגונג פאר זייער ארבעט.

מחבר.





## ערשטער אפטייל.

### וועגן מיסטיגן און גראבן די ערד אויף א גארטן.

ערד, אויף וועלכער מ'זייט א גארטן, מוז זיין געמיסטיגט. מיסט איז פאראן צווייערליי: נאטיר-ליכס און קינסטליכס - מינעראליש.

נאטירליך מיסט איז מיסט („גנאי“) פון בהמות חיות, פויגל און אלערליי פוילקייטן פון עסנווארג און געוויקסן. ביי אונז, באזונדער אין די שטעט, געפינט זיך צו מיינסט, מיסט פון בהמות: פון פערד אדער קיז, מיט פערדיש מיסט, וואס איז באוואוסט פאר הייס און טרוקענס, איז גוט צו מיסטיגן ערד נידעריגע און פייכטע; און פארקערט, הויכע און טרוקענע ערד איז בעסער צו מיסטיגן מיט בהמה'ש מיסט, וואס רע-כענט זיך פאר קאלטס און פייכטס.

פון מינעראלישע מיסטן, וואס מ'קאן אלע מאל גרינג באקומען, איז קאלך (וואפנע), גאנץ דין צע-שטויסענער, וואס איז נויטיג אריינצומישן אין דער ערד איין מאל אין 3-4 יאר, צו 4-5 פונט אויף א קוואדראט-קלאפטער (סאזשען). מיסט איז גענוג צו געבן איין מאל אין 2 און אפילו אין 3 יאר. ערד, וואס איז קיינמאל, אדער עטליכע יאר נאכאנאנד,

נישט געזייט געווארן. דארף מען גוט מיסטיגן.  
 מיסטיגן ערד איז זעהר גוט אין הארבסט; נאר  
 אויב עס איז נישט מעגליך אין הארבסט, דאן אין אנה-  
 הויב פרייהלינג, ווען די ערד איז נאך פייכט פונם ווינטער.  
 מיסטיגן מיסטיגט מען אזוי: דאס מיסט ווערט  
 צעשפרייט אין א דינעם פאך אן ערך פון 2-3 צאל  
 די דיק, איבער דעם גאנצן שטח, וואס מ'ויל פארזייען;  
 נאר נאכן צעגראבן די ערד, דארף זיך דאס מיסט  
 געפינען אונטער דער ערד אין דער טיף פון א  
 גראב-אייזן\*. דאס איז אן ערך פון 5 ביז 6 ווער-  
 שקעס. דאס ווערט אזוי געמאכט: גראבן הייסט -  
 ווי באוואוסט - אריינשפארן דאס גראב-אייזן טיף אין  
 דער ערד, אויפהויבן מיט אים די ערד און זי ארויפ-  
 ווארפן עטוואס ווייטער פון זיך. געוועהנטליך גראבט  
 מען שורות-ווייז פון רעכטס צו לינקס, אדער פאר-  
 קערט, צווישן צוויי באשטימטע פונקטן. דאן טוט מען  
 אזוי: איידער מ'הויבט אן צו גראבן די ערשטע שורה,  
 שארט מען פריהער אפ דאס מיסט צו זיך אויף א  $\frac{1}{4}$   
 ארשין, איבער דער לענג פון דער גאנצער שורה פון  
 איין פונקט ביז אין צווייטן, און אויף דעם ארט -  
 דעם פאס, וואס איז ריין געווארן פון מיסט - גראבט  
 מען אויס די ערשטע שורה, און אזוי ווי נאכן אויס-  
 גראבן בלייבט דאך א ליידג גרובענדל (א ראווטשיקל)  
 ווארפט מען אין אים אריין דאס מיסט, וואס  
 מ'האט פריהער אפגעשארט צו-זיך. נאכדעם הויבט

די מיסטיג-

צייט

ווי אזוי

מ'מיסטיגט

מען אן צו גראבן די צווייטע שורה און פונקט אזוי ווי ביי דער ערשטער שארט מען ווידער אפ דאס מיסט צו זיך אויף א  $\frac{1}{4}$  אַרשין און מגראבט די צווייטע שורה – אויף דעם פאס ערד וואס איז געווארן פריי פון מיסט און די ערד וואס ווערט מיט דעם גראב־אייזן אויפגעהויבן ווארפט מען אריין אין דעם גרובענדל פון דער ערשטער שורה אויף דעם אהין ארייגעשארטן מיסט און דאן בלייבט דאס מיסט אונטער דער צעגרא־ בענער ערד; אזוי גראבט מען די דריטע די פירטע און די איבעריגע שורות ביז מצעגראבט דעם גאנצן שטח און אויף אזא אופן גראבענדיג איז דאס גאנצ צע מיסט וואס איז געווען פארשפרייט אויבן אויף דער ערד בלייבט פון אונטן אין דער טיף פונם גראב־אייזן די ה. אן ערך 6–5 ווערשקעס.

אזוי ווי גראבענדיג הויבט זיך דאך אויף די ערד שטיקער־ווייז („גרודעס“) מוז מען זיי מיטן קאנט פונם גראב־אייזן גוט צעקלאפן און צעברעקלען אויף גאר קלייניקע שטיקלאך מיט איין ווארט: די צע־ גראבענע ערד דארף זיין צעברעקעלט צעריבן און ווייך ווי אויפגעזיפט (אדער ווי מ'רופט דאס – „פוכקע“). גראבענדיג מוז מען ארויסווארפן און נישט לאזן פארבלייבן אין דער ערד קיין שום ביינער שטיינער שארבענס שטיקער האלץ און נאך אזעלכע זאכן וואס קאנען נישט צעקלאפט און צעריבן ווערן אויף גאר קלייניקע שטיקלאך ווארום די אלע זאכן ליגענדיג אין דער ערד שטערן דער

ארבעט, אויך דעם וואקס פון די ירקות.  
ווען מ'גראבט ערד, וואס איז באוואקסן מיט  
גראז, אדער פעלקרייטער, דארף מען זיך באמיהען,  
ווי ווייט מעגליך, ארויסצואווארפן אט די אלערליי  
גראזן און ווילדקרייטעכצער מיט די ווארצלעך, און  
זיי נישט לאזן פארבלייבן אין דער ערד, ווארום זיי  
ווערן שפעטער צעוואקסן און שטערן דעם וואקס פון  
די ירקות.

צווייטער אפטייל.

### וועגן בייטן.

נאכן צעגראפן די ערד מאכט מען בייטן, וואס  
ווערן אפגעטיילט איינע פון דער אנדערער מיט גרו-  
בענדלאך (וועלכע רופן זיך אן „ראָזאַרעס“). די  
גרובענדלאך ווערן געמאכט אונטן שמעלער, ווי אויבן.  
די ברייט זייערע איז: אונטן - לערך 4 און  
אויבן - 8 ווערשקעס. די ערד וואס ווערט ארויסגע-  
נומען פון די גרובענדלאך, ווארפט מען ארויף אויף  
די בייטן. די ווענטלאך פון די גרובענדלאך, וואס  
זיינען איינציטיג די זייטן פון די בייטן, מוזן זיין  
גאנץ גוט איינגעפלעטשט און גאנץ הארט איינגע-  
שלאגן. דאס ווערט געטאן מיט דער פלאטשיקער  
זייט פונם גראב-אייזן, אדער מיט א ברעטל, וואס  
לעגט-זיך צו צו די ווענטלאך און מ'קלאפט דערויף  
מיט עפיס א שווערער זאך. פראקטישער איז מיט  
א ברעטל, ווייל די ארבעט קומט דאן ארויס בעסער.

די גרו-  
בענדלאך

דאס איינקלאפן מאכט זיך צוליב דעם, אז די זייטן  
 פון די בייטן זאלן זיך לאנג האלטן, און די ערד פון  
 זיי זאל נישט אפפאלן, ווארום אז נישט קאן דאס  
 ברענגען שאדן די ירקות, וואס וואקסן ביי די ברעגן  
 פון די בייטן. - די טיף פון די גרובענדלאך ווענדט  
 זיך אן דעם פלאץ, אויף וועלכן מ'מאכט דעם גארטן:  
 ביי א נידעריגן און נאסן פלאץ - מוזן די גרובענדלאך  
 זיין טיפער, כדי דאס איבעריגע וואסער פון די  
 בייטן זאל אפגעצויגען ווערן; און פארקערט, ביי  
 א הויכן, זאמדיגן פלאץ - דארפן די גרובענדלאך  
 זיין פלאטשיקע. קיין באשטימטע מאס קאן מען  
 דערצו נישט געבן, דאס איז אפהענגיג פון דער  
 נידעריגקייט אדער הויכקייט פונם פלאץ. ביי א  
 מיטעלן פלאץ מאכן זיך די גרובענדלאך פון 4-6  
 ווערשקעס די טיף. פארשטייט זיך, אז גאר ביי  
 א נידעריגן פלאץ קאן מען זיי פארטיפן ביז 8-10  
 ווערשקעס, און ביי גאר א הויכן - נאר ביז 2  
 ווערשקעס.

די ברייט פון די בייטן דארף זיין פון אנדער-  
 האלבן ביז צוויי ארשין, נישט מערער. ביי אזא  
 ברייט איז דאן זעהר גרינג אויסצופירן אלערליי  
 ארבעטען, וואס א גארטן פאדערט: ווארום שטיי-  
 ענדיג אין גרובענדל ("ראזארע") קאן מען, אהן אב-  
 שטרענגונג, דערלאנגען מיט דער האנט ביז צו מיטן  
 בייט; אבער ביי ברייטערע בייטן, מוז מען אויף  
 צו דערלאגען די מיט, זיך אנלעהנען אויף זייערע

ברעגן - וואס שאדט סיי די זייטן פון די בייט  
און סיי די ירקות, וואס וואקסן ביי די ברעגען.  
די לענג פון די בייטן ווענדט זיך אן  
דער גרויס פונם גארטן. נאר ביי א קליינעם פלאץ  
לוינט זיך געוויס נישט צו מאכן קיין קורצע בייטן:  
א שאד צו פארטון פלאץ אויף די אינדערברייט-  
גרובענדלאך.

די בייטן מוזן געמאכט ווערן גלייך, אונטערן  
שנור. דאס ווערט אזוי געמאכט: באשטימענדיג  
די לענג פון די בייטן, וואס מ'ויל צעגראבן,  
שלאגט מען צוערשט אריין אין ביידע עקן פלעק-  
לאך, צו וועלכע מ'בינדט צו אן אנגעצויגענע שנור.  
אדער א שטריקל, און הארט ביי דער שנור גראבט  
מען פריהער אויס איין לענג-גרובענדל. נאכדעם  
מעסט מען אפ מיט א שנור, אדער מיט א שטעקן  
די ברייט פון דער בייט, וואס מ'ויל מאכן, -  
מעסטענדיג ביי ביידע עקן פון דעם שוין אויסגע-  
גראבענעם לענג-גרובענדל, און מ'שלאגט ווידער  
אריין פלעקלאך, צו וועלכע מ'בינדט צו די ערשטע,  
אדער אן אנדערע שנור, און מ'גראבט הארט ביי  
איר דאס צווייטע ברייט-גרובענדל, א. א. ו. אויף  
אזא אופן קומען אויס אלע בייטן גלייך, וואס דאס  
האט א גרויסע באדייטונג ביים פארזייען און וואקסן  
פון די ירקות.

די ריכטונג פון די בייטן. איז וואס  
פאר א זייט פונם גארטנפלאץ ס'זאל געמאכט ווערען

די לענג און אין וואסערער די ברייט - ווענדט זיך אינם ווילן פונם גערטנער. דאס איז אבער נאר דאן, ווען דער פלאץ איז א גלייכער. ביי פלעצער אבער וואס האבן א משופע'קייט. די הי אין איין זייט איז העכער און אין דער אנדערער נידעריגער, איז גלייכער צו מאכן די לענג פון די בייטן אין דער ברייט פונם בארג אראפ. ווען איז דאס גערעדט געווארן, אויב דער פלאץ איז שטענדיג א טרוקענער, ווארום דערמיט וועט דאס רעגן-וואסער זיין איינגעהאלטן; פארקערט ווידער, ווען דער פלאץ, וואס האט די משופע'קייט, איז שטענדיג א פייכטער, א נאסער, איז דאן בעסער צו מאכן די לענג פון די בייטן - גלייך מיטן בארג-אראפ: ווארום דעמאלט לויפט דאס רעגן-וואסער אפ דורך די גרובענדלאך.

צעגראבן און אויסארבעטן די בייטן איז זעהר באקוועם אין אנהויב פריהלינג, ווען די ערד איז נאך גוט פייכט פונם ווינטער: דאס גראבן אליין איז דאן גיט אזוי שווער, און די זייטן פון די בייטן קאנען גוט איינגעקלאפט ווערן. נאכן מאכן די בייטן מוז מען זיי צעגראבלען מיט א גראבלער ("גראבלע") מיט לאנגע ציינער, און ארויסווארפן פון זיי אלע גיט צעקלאפטע שטיקער (גרודעס). שטיינער און ווארצלען פון ווילדע גראזן און פעלדקרייטער, און גוט אכטונג געבן, אז די ערד זאל זיין דין צע-ברעקעלט (ריכלע, פוכקע) און אז דער אויבער-פלאך פון די בייטן זאל זיין א גלייכער, גיט לאזן

קיינ גריבלאך. דאס איז פרי דאס רעגן־וואסער זאל אראפ אין דער ערד אומעטום גלייך. ווארום אז ניט, וועט די ערד אין איין ארט זיין צופיל פייכט אין און אין דעם אנדערן – צו טרוקן, און דאס וועט ברענגען שאדן די ירקות, וואס וואקסן אין ביידע זייטן: די – וועלן דארן, און יענע – וועלן פויל.

### דריטער אפטייל.

#### אלגעמיינע ידיעות וועגען גרינווארג.

ירקות ווערען צעטיילט אויף אונטערשטע און אויף אויבערשטע. אונטערשטע (אדער ווארצלדיגע) זיינען אזעלכע, וואס זייער פרוכט באשטייט פונם ווארצל („ווארצלפרוכטיגע“\*). דהיינו: בוראקעס, מעהרן, רעטאך א.א.וו. און אויבערשטע זיינען אזעלכע, וואס זייער פרוכט וואקסט פון אויבן, צום ביישפיל: אוגערקעס, באַב, ארבעס, קרויט א.ד.ג.

דאס פארזייען פון ירקות איז אויך פארשידן: אייניגע ווערן געזייט באלד, גלייך אין בייט אריין, און אנדערע ווערן פריהער געזייט ערגיץ אין אן אנדער ארט און ערשט נאכן אויפגיין ווערן זיי איבערגעזעצט אין בייט. די לעצטע הייסן איבער־פלאנציגע, אדער צווייטפלאנציגע („פערעסאדאטשנע“). די וויסנשאפט און די פראקטיק האבן געוויזן, אז נישט נאר צווייטפלאנציגע, נאר אלע אנדערע ירקות

די צעטייל־  
לונג פון די  
ירקות

דאס פאר־  
זייען פון די  
ירקות

\* Корнеплодные



קאנען אויך איבערגעזעצט ווערן. דאס באשווערט  
אבער מיט איבעריגער מיה און צומיינסט טרעפט. אז  
זיי זיינען נישט געראטען. —

ירקות ווערען געזייט: אייניגע — נאר פון זייער פון וואס  
זאמען אדער ווי מ'רופט עס זריעה (\*). וואס זיי גיבן  
פון זיך ארויס. ווי צום בייש. אוגערקעס. רעטאך. ברוך  
ווע. דינעס. קירבעסן. סאלאט. קרויט. פעטרעשקע.  
מעהרן וכדומה; אנדערע ווערן געזייט סיי פון  
זאמען און פון זיך אליין. למשל ציבעלע. קאר-  
טאפעל; און א דריטער מין איז פאראן. וואס זיין  
זריעה באשטייט נאר פון זיך אליין. למשל: ארבעס.  
באב. בעבלאך (\*\*). און אלע איבעריגע ירקות. וואס  
וואקסן אין שויטן (סטרוקעס) און וואס טראגן  
דערפאר דעם נאמען „שויטנדיגע“ (סטרוטשקאווע).  
אויך מאָן און קריפ („אוקראַפּ“).

פון די אָרט-  
באדינגונגען  
הענגט אפ  
דער וואוקס  
פון די ירקות  
פדי צו פארבעסערן דעם וואוקס פון אלערליי  
גרינווארג. איז נויטיג: לופט און פרייהייט  
אונטן און אויבן. פייכטקייט אין געוועהנטליכער  
מאס. און ווארימקייט מיט זון-שיין. צוליב דעם  
מוזן די ירקות געזייט ווערן נישט געדיכט. און די  
ערד דארף זיין טיף און גוט צעגראבען. ווייך און  
צעברעקעלט. דאן האבן ביידע טיילן פונם ירק: דער  
ווארצל — פון אונטן און דאס שטענגל (סטעבל) מיט  
די בלעטער — פון אויבן. גענוג לופט און פרייהייט  
און גיבן געראטענע פרוכטן. צו פארויזען ירקות

(\* „נאטיניע“ (\*\* „פאסאליעס“)

אונטער א דאך, אדער אונטער בויער, טויג נישט  
 דערפאר, ווייל דורך דעם האפען זיי נישט קיין פריי-  
 הייט פון אויבן. זיי מוזן זיצן פריי פון אלע  
 זייטן, אונטערן פרייען הימעל. אויף פרייער ערד  
 אין א פרוכטגארטן („סאד“), אונטער שיטערע בויער,  
 קאן מען זעצן קארטאפל; אבער אז זיי זאלן דורכ-  
 אויס זיין געראטן, קאן מען באשטימט נישט זאגן.

ווי אזוי און  
 ווען צו  
 באגיסן

פייכטקייט - הייסט איינפאך: רעגן און טוי.  
 נאר דאס ליגט נישט ביים מענשן אין האנט. ס'הענגט  
 אפ פון נאטור-צופאלן. ווען ס'טויעט און רעגענט  
 אין דער צייט און אין דער מאס, איז זעהר גוט. עס  
 טרעפט אבער אמאל צופיל און אמאל צו וועניג, און  
 די ביידע פאלן שטערן דעם וואוקס פון די ירקות.  
 נאר קליינע גארטענס, אין א טרוקענעם זומער, איז  
 מעגליך מיט די הענט צו באגיסן. מ'דארף אבער אויך  
 וויסן, ווי און ווען. פאראן אפילו אזעלכע ירקות,  
 וואס מוזן אין אלע צייטן באגאסן ווערן. איבערהויפט  
 איז די בעסטע צייט צו באגיסן אינדער-  
 פרייה, איידער די זון געהט אויף, ווען די ערד איז  
 נאך קיל פון דער נאכט. דערצו דארף דאס וואסער  
 נישט זיין גאנץ קאלט. ווייטער די פלי, דער עמער,  
 מיט וועלכן מ'באגיסט, מוז זיין מיט א זייערל („רע-  
 שאטקע“) און דערצו א געדיכטס. ביים באגיסן טאר  
 מען זיך נישט אפשטעלן אויף איין ארט, נאר פירן  
 מיט דער האנט דעם עמער, אדער די פלי - הין און  
 צוריק. דאס איז צוליב דעם, אז די ערד אין די ביטן

זאל ניט איינגעפלעטשט ווערן. וואס אנבאלאנגט זונענשיין, דארף מען נישט זייען אונטער א וואנט, א פארקן, אדער א געדיכטן שאטענדיגן בוים, וואס פארשטעלען דעם זונענשיין, און בכלל - ניט זייען אין אזעלכע קליינע ערטער און ווינקעלאך, וואוהין די זון קוקט אין משך פון טאג קיינמאל נישט אריין.

איינס פון די מיטלען, וואס גיבן די ירקות פרייהייט צו וואקסן איז אויסווארצלען, (יעטן\*) דאס הייסט, עס מוז אויסגעריסן און ארויסגעווארפן ווערן פון די בייטן און אויך פון די גרובענדלאך אלערליי ווילדגראזן און פעלדקרייטער. אויסרייסן זיי מוז מען מיט די ווארצלען, כדי זיי זאלן ווידעראמאל נישט אנוואקסן אויף ס'ניי. די דאזיגע ארבעט איז גוט צו טון, ווען די גראזן און פעלדקרייטער זיינען נאך יונג, אויסווארצלען דארף מען פמעט די גאנצע וואקסצייט פון די ירקות, און איבערהויפט, ווען זיי זיינען נאך יונג, דארף מען זעהן, אז ווי נאר ס'בא-ווייזט זיך א ווילד גרעזל, זאל דאס באלד ארויס-געריסן ווערן און נישט דערלאזן, אז די ווילדע פעלד-קרייטער און גראזן - וואס וואקסן תמיד זעהר שנעל - זאלן באדעקן די בייטן און דערמיט שטערן דעם וואקס פונם גרינווארג.

ס'איז פאראן פארשיידענערליי ירקות: אייניגע פאדערן, מ'זאל ארום זיי וואס מער אויסווארצלען, בשעת זיי זיינען נאך יונג, אבער וויבאלד נאר זיי

(\*) פּאָלץ, Полоть

צעוואקסן זיך און זייערע בלעטער ווערן גרויס.  
האבן זיי שוין דאן קיין מורא ניט פאר די ווילדגראזן.  
וועלכע קאנען גאר אליין נישט וואקסן איבער די  
ירקות, ווי צום ביישפיל: קרויט, רעטאך, אוגערקעס,  
באָבעלאך און נאך אזעלכע; און אנדערע - פאר-  
קערט - למשל: ציבעלע, וואס זי ווערט עלטער,  
ווערן די ציבעכעס אלץ שוואכער און דארער - דאן  
שאדט נישט אויסצעווארצלען שפעטער אויך. אין  
אלגעמיין אבער גילט דער כלל: וואס מער דאס  
ווילדגראז ווערט אויסגעווארצלעט - אלץ בעסער איז  
פארן וואוקס פון די ירקות.

אזוי ווי עס זיינען פאראן א סך פעלדקרייטער,  
וואס זיינען ביים ארויסשפראצען פון דער ערד זעהר  
עהנליך צו די אויפגעהענדיגע ירקות, אויך איז פאראן  
אייניגע פארשידענע ירקות, וואס בשעת זיי געהען  
אויף, זיינען זיי עהנליך איינער צום צווייטן - ווי  
דהיינו מעהרן און קריפ - דערפאר מוז מען ביים  
אויסווארצלען זיין זעהר אפגעהיט. און דער, וואס  
איז נאך אין דעם נישט געניט, מוז די ערשטע צייט  
באשטעלן צו דער דאזיגער ארבעט א געניטן מענשן.  
נאך א זאך, וואס איז א מעלה פארן וואוקס פון  
אלערליי גרינווארג, אינם זין פון לופט און פרייהייט -  
איז דאס, וואס דער אויבערפלאך פון די וואקסנ-  
דיגע ירקות און צווישן זיי, מוז שטענדיג זיין  
גוט צעברעקעלט און צעגראבעלט מיט א  
גראבלער.

די אפגע-  
היטקייט  
ביים אויס-  
ווארצלען

אייניגע מינים גרינווארג פאדערן „ארומשיטן“ דאס  
 ד.ה. דעם אונטערשטן טייל פונם שטענגל (סטעבעל.) ארומשיטן  
 וואס ביי דער ערד, מוז מען ארומשיטן און מאכן  
 ארום אים א בערגעלע פון צעברעקעלטער ערד. דאס  
 ברענגט דערצו, אז פון דעם אזוי ארוםגעשאטענעם  
 טייל שטענגל – שפראצן ארויס ביי ווארצלען,  
 וועלכע פארגרעסערן און פארבעסערן דעם וואוקס פון  
 די ירקות.

ארומשיטן איז זעהר גוט, ווען די ערד איז  
 פייכט, ווייל דעמאלט האלט זיך דאס בערגעלע בעסער.  
 ווען ס'קומט אבער אויס ארוםצושיטן און די ערד איז  
 גראד טרוקן, מוז מען דאן פריהער באגיסן און דער-  
 נאך מיט דער פייכטער ערד ארומשיטן. מ'מוז דערביי  
 געדענקן, אז דאס בערגעלע טאר נישט זיין שטארק  
 איינגעקלאפט.

פערטער אפטייל.

### וועגן פארזייען, זריעה-זאמען און פארפלאנקן.\*

אם בעסטן איז צו פארזייען, ווען די ערד איז  
 פייכט, ווייל דעמאלט געהען אלע פארזייעטע  
 זריעות זעהר גיך אויף. קומט אבער אויס צו פאר-  
 זייען, ווען די ערד איז טרוקן, מוז מען זי דאן פריהער  
 פייכט מאכן דורך באגיסן.  
 אנהויב פריהלינג איז די ערד שטענדיג פייכט ;

\* ראסארע.

אבער נישט אלע ירקות קאנען געזייט ווערן אין דער  
 דאזיגער צייט, וואס דאס רוב טרעפט אין איר קעלט  
 און פריהמארגן־פרעסטלאך, איבער וועלכע אייניגע  
 ירקות גייען לחלוטין נישט אויף און אנדערע ווערן  
 נאכץ אויפגייהן זאפט־ארים און שטארבן גאר  
 אפ. דאגעגן איז פאראן אנדערע, וואס האבן  
 פאר קעלט קיין מורא נישט. אט די לעצטע  
 איז זעהר גוט צו זייען אנהויב פריהלינג, באלד  
 ווי די ערד ווערט נאר פריי פון שניי און אייז.  
 די ירקות אבער, וואס האבן יא מורא פאר קעלט, איז  
 גלייכער צואווארטן מיט זייער פארזייען, ביז ס'ווערט  
 שוין אין דרויסן ווארים. נאר דערצו דארף מען באַ  
 מערקן, אז אזוי ווי איטליכן איז זעהר געוואונשן צו  
 האבן פארטיגע ירקות וואס פריהער, און אזוי ווי ביי  
 קלענערע גארטענס איז די הוצאה אויף זריעה־זאמען  
 נישט קיין גרויסע, און די מיה איז צומייסט אייגענע. —  
 האט דערפאר א רעכענונג צו ריזיקירן און פארזייען  
 אין אנהויב פריהלינג אפילו אזעלכע ירקות, וואס האבן יא  
 מורא פאר קעלט: ווארום עס קאן דאך טרעפן, אז דער  
 פריהלינג זאל גראד זיין א ווארימער, און אויב עס וועט  
 זיין קאלט, קאן מען דאן נאכאמאל איבערזייען פון דאס ניין.  
 זייען זייט מען דעם זאמען אין דעם צושטאנד.  
 אזוי ווי ער איז, ד. ה. טרוקענערהייט, וויל מען אבער,  
 אז די זריעה זאל גיכער אויפגייהן, מוז מען פארן  
 זייען דעם זאמען באַפייכטן (אדער, ווי מ'רופט  
 דאס: „צוראשטשען“). מיטלען דערצו איז פאראן

די באַפייכ־  
 טונג פון  
 דער זריעה

אסך: נאר דאס געוועהנטליכע מיטל איז דאס פאלגענדע: מ'נעצט אן דעם זריעה-זאמען מיט וואסער, נאכדעם לעגט מען אים אריין אין א פייכט טיכל, וועלכעס מ'וויקעלט ארום מיט א ווארימער זאך און מ'האלט דאס אין דער ווארים, אין א ווארים ארט (נישט קיין הייס) א טאג 2-3, ביז ס'באווייזן זיך פון דעם זאמען קליינע ווארצעלאך, פייכט שפראך (אדער, ווי מ'רופט עס - „ראסטקעס“). מיט אזא מיטל באפייכט זיך דער זאמען פון כמעט אלע סארטן ירקות, אויסער קוקורוזע (טערקישער ווייץ) וועלכע מוז צוליב איר טרוקענקייט, אנשטאט באפייכטן - געוויינט ווערן אין וואסער עטליכע שעה, אדער אמאל א גאנצן טאג אויך, ביז די קערנער ווערן ווייכער, און דאן באגייט מען זיך ווייטער, ווי אויבן איז געשטאנען. זריעה-זאמען, וואס ווערט באפייכט\* מוז, ווי נאר ס'ווייזן זיך ארויס קליינע פייכטשפראצונגען („ראסטקעס“), באלד געזייט ווערן, ווארום אויב ער ווערט איבערגעפייכט, ד. ה. די פייכטשפראצונגען ווערן איבערגעוואקסן, קאנען זיי דאן גרינג אראפפאלן און די זריעה וועט שוין מער נישט אויפגעהן. מ'טאר אויך קיין באפייכטע זריעה נישט לאזן ליגן אזוי, נישט פארזייטערהייט - ווארום די פייכטשפראצן וועלן אפטריקענען און די זריעה וועט געהן לאבוד.

די זאמען פון אלערליי צווייטפלאנציגע\*\* ירקות, פארפלאנץ ווערן צוערשט געזייט אין א בייט, פארנעמענדיג אויך

\* „גערעסטשעט.“ \*\* „פערעסאדאטשנע.“

דעם א גאנץ קליין שטיקל ארט - נאר א ליכטיג  
און א פייכטס - אויף וועלכן מ'צעשפרענקעלט דעם  
זאמען: און נאכדעם צעגראפעלט מען דאס שטיק  
ארט מיט א גראבלער. דאס ווערט געמאכט פונקט  
אין אנהויב פריהלינג, ווען די ערד איז פייכט. אויב  
ס'טרעפט, אז דאס פארזייטע שטיקל ארט הויבט אן  
צו טריקענען, מוז מען עס אלעמאל באגיסן. ביי  
א גוט וועטער גייט די זריעה שנעל אויף און צע-  
וואקסט זיך גיך. קומט דער פארפלאנץ אין דריטן,  
פירטן בלעטל, (חוץ די ערשטע צוויי זריעה-בלעטלאך).  
מוז מען אים באלד איבערזעצן אין בייט אריין. דער  
אויסגעריסענער פארפלאנץ (ראָזסאדע) מוז באלד  
נאכן אויסרייסן איבערגעזעצט ווערן. איבערזעצן איז  
גוט פארנאכט, ווען די זון גייט אראפ, און ווען די  
ערד איז פייכט נאך א רעגן, אדער ווען ס'גייט  
א מיטעלער רעגן.

פארפלאנץ ווערט אזוי איבערגעזעצט: מיט  
א קיילאכדיג פארשפיצט פלעקעל, פון א  $\frac{3}{4}$  צאל די  
גרעב, מאכט מען אין בייט א לעכעל, א 3-4 צאל די  
טיף, אין וועלכן מ'זעצט באלד ווי דאס פלעקל ווערט  
ארויסגעצויגן, אריין דעם פארפלאנץ - איין איינציג  
שטיק. מ'זעצט אריין דעם גאנצן ווארצל, און עטוואס  
איבער אים - ביז די ערשטע בלעטלאך; און דער-  
נאך, האלטענדיג דעם פארפלאנץ מיט איין האנט אין  
לעכל, דריקט מען לייכט צו דאס לעכל מיט דער אנ-  
דערער האנט, אדער מיטן פלעקל, און מ'באגיסט באלד

ווי אזוי דער  
פארפלאנץ  
ווערט  
איבער-  
געזעצט



מיט וואסער, דאס וואסער טרייבט שוין אליין צו די ערד צום ווארצל פונם פארפלאנץ. אויב נאכן איבער-זעצן דעם פארפלאנץ איז טרוקן, ס'גייט קיין רעגן נישט, מוז מען אים עטליכע מאל באגיסן: יעדן טאג אדער איבער א טאג.

די וואס האבן קליינע גערטנער, לוינט נישט זיי זאלן זיך אליין פארנעמען מיט מאכן פארפלאנץ: מ'קריגט אים גרינג צו קויפן. נאר אויב מ'ויל, קאן מען אים מאכן ביי זיך אין שטוב: אין א קעסטעלע, אדער א בלומענטעפל, שיט מען אן א ביסל שווארצע ערד, זייט אהין אריין עטליכע צעהנדליג זאמענקער-נער פון די מינים, וואס מ'ויל האבן, און מ'שטעלט דאס קעסטעלע, אדער בלומענטעפעל, ביי א פענסטער, וואו די זון ווייזט זיך, און מ'באגיסט עס צייטענווייז. דאן וואקסט ארויס פארפלאנץ, וועלכן מ'זעצט דער-נאך איבער אין גארטן. דער שטוביגער פארפלאנץ האט נאך די מעלה, וואס ער קאן געזייט ווערן, ווען אין דרויסן איז נאך פרעסט און קעלט, און קאן דערי-בער פארטיג זיין צום איבערזעצן נאך גאר אין אנהויב פריהלינג - א צייט, וואס איז זעהר גינסטיג פארן וואוקס פון די ירקות, און באזונדער - פאר צווייטפלאנץ-ציגע, וואס דאס מיינסט פון זיי האט ליב פייכטקייט, און דעמאלט איז די ערד געוויס פייכט, און ס'איז נאך אויך נישטא די ווערים און די אנדערע מחבלים פונם גרינווארג. דערצו ווערן נאך די ירקות פארטיג מיט א היפשער צייט פריהער, וואס ס'האט

ווי דער  
פארפלאנץ  
ווערט  
געמאכט

א גרויסע באדייטונג אין אלע הינזיכטן.  
 די געוועהנטליכע צייט ביז ס'זאל אויסוואקסן  
 פארפלאנץ צום איבערזעצן, מוז געדויערן לערך 4-5  
 וואכן. אנהויב פריהלינג רעכענט זיך די צווייטע  
 העלפט פונ'ם חודש מארט. דעריבער, פדי או דער  
 פארפלאנץ זאל זיין פארטיג צום איבערזעצן אין בייט  
 אויף אנהויב פריהלינג, מוז מען אים פארזייען ארום  
 האלב חודש פעווראל. אזוי ווי דעמאלט איז אבער  
 נאך קאלט, איז אויב מ'ויל האבן פריהיגן פארפלאנץ,  
 מוז מען אים פארזייען אדער אין שטוב, אדער אין  
 א מיסטבייט (\*). געוועהנטליך, איז דער מיסטבייטישער  
 פארפלאנץ (\*\*). א סך גינסטיגער צו זעצן איידער דער  
 שטוביגער, ווארום ארום אים ארבעטן צומיינסט פאך-  
 קענער און ער וואקסט מער אדער וועניגער אין נאר-  
 מאלער טעמפעראטור און ווערט צו דער צייט באגאסן ;  
 אין שטוב אבער טרעפט אמאל איז צו קאלט, אמאל  
 צו ווארים, מ'באגיסט צו וועניג, אדער צו פיל, דאן  
 וואקסן די פארפלאנצן אויס שוואכע, זאפט-ארימע, און  
 ווען זיי ווערן איבערגעזעצט, קאן מען נישט וויסן,  
 וואס פון זיי קאן זיין - ווי מ'זאגט - „א נס,  
 אדער א מת“.

די צייט,  
 ווען דער  
 פארפלאנץ  
 ווערט גע-  
 מאכט

די ירקות, וואס ווערן געזייט גלייך אין בייט, קא-  
 נען געזייט ווערן אין שורות, אדער צעווארפענדיג  
 איבער דער בייט. אויב מ'זייט אין שורות, דארף מען  
 (\*) א גוט באמיסטיגטע און מיט גלאז באדעקטע בייט;  
 „פארניק“, „ספעקט“.  
 (\*\*) „ספעקטאוע ראוסאדע“.

די פארזיי-  
 שורות אין  
 די בייטן

אכטונג געבן, אז זיי זאלן אלע זיין גלייכע: סיי אין דער לענג, סיי אין דער ברייט, ד.ה. אין דער אפגע-טרעטענקייט איינע פון דער צווייטער. דאס ווערט געמאכט מיט א שנור, אנבינדענדיג ביידע עקן צו צוויי פלעקלאך, און איבערגעצויגען איבער דער בייט; אדער מיט א דין ברעטל - אוועקגעלעגט איבער דער בייט. ביי דער שנור, אדער ביים ברעטל, צייכענט מען אן דורך א לייכטן שראם (קארב) די ערטער, די ליניעס, וואו די שורות דארפן זיין. נאכדעם מאכט מען אויף די ערטער, גלייך ווי דער שראם געהט, גרובענדלאך אין דער טיף, ווי עס פאדערט זיך, אין וועלכע מ'לעגט אריין די זריעה. דערנאך פארשיט מען די גרובענ-דלאך, לייכט פון אויבן, מיט דער ערד פון ביידע זייטן. באקוועמער איז אנצוצייכענען די שורות מיט א ברעטל, וואס די ברייט זאל זיין צוגעמאסטן צו דער געוואונשטער ווייטקייט צווישן די שורות. דאן איז גרינגער צו מעסטן, ווייל מ'קאן מיט איינמאל אנצייכענען צוויי שורות - אין ביידע זייטן פונם ברעטל. למשל ווען דער שטח צווישן די שורות דארף זיין 4 ווערש-קעס, מוז מען מאכן די ברייט פונם ברעטעלע אויך 4 ווערשקעס.

דאס גלייכ  
מעסיגע  
פארזייען

ווען מ'זייט די זריעה, צעווארפענדיג איבער דער בייט, מוז מען זי צעווארפן - ג ל י י כ מ ע ס י ג, נישט אין איין ארט מער און אין צווייטן וועניגער. נאכדעם צעגראבלען די בייטן מיט א גראבלער, נאר ווי ווייט מעגליך אים פירן לייכט פון אויבן, כדי די ציינדלאך

זאלן נישט אריינגראבן די זריעה טיף אין דער ערד.  
גאר דריבנע און גרינגע זאמען איז פארן זייען גליי-  
כער צו צעמישן מיט א ביסל זאמד. אדער טרוקענע  
ערד, און צוזאמען צעשפרענקלען איבער דער בייט.

פאראן אייניגע ירקות, וואס זייער זאמען ווערט  
געזייט אין קליינע גריבעלאך. אט די גריבעלאך איז  
באקוועמער צו מאכן מיט א לעפל, מיט וועלכן  
מ'הויבט אויף א ביסל ערד פון בייט, און אין דעם  
פארבלייבענדיגן גריבעלע אליינזעצן די זאמען. נאכ-  
דעם פארשיט מען עס מיט דער ערד, וואס ליגט אין  
לעפל. אזעלכע זאמען, וואס פאדערן געזייט צו ווערן  
אין גריבעלאך, קאן מען זייען גלייך מיט דער האנט  
אויך: מ'נעמט אריין די צאל קערנדלאך, וויפיל  
מ'דארף, אין די ערשטע צוויי פינגער, ווי למשל א שמעק  
טאבאק - און ווען די צאל קערנדלאך, אדער זיי אליין  
זיינען גרויסע, אין דריי פינגער - און מ'זעצט אריין  
די פינגער אין בייט, טיף וויפיל עס פאדערט זיך, און  
מ'לאזט אפ די זריעה אין דער ערד; און אויב ארויס-  
נעמענדיג די פינגער, ווערט דאס גריבעל פון זיך אליין  
נישט פארשאטן, דאן פארשיט מען עס לייכט פון אויבן  
מיט א ביסל פייכטער ערד.

ווי אזוי  
ווערט פאר-  
זייט אין  
גריבעלאך

אויב צוליב וואסערע ס'ניט איז סבות, גייט די  
פארווייטע זריעה נישט אויף, אדער אויפגייענדיג ווערט  
זי פארדארבן, ווי צ. ב. פון פראסט, האגל, שטארקן  
רעגן, אדער אנדערע - סטיכישע סבות, און די זריעה  
מוז דאן אויף ס'ניי איבערגעזייט ווערן - טאר מען

וועגן נישט  
איינגעגע-  
בענער  
זריעה.

די זריעה פונם צווייטן מאל נישט מאכן אין דער זעל-  
בער שורה אדער אין דעם אייגענעם ארט. וואו ס'איז  
געווען די ערשטע נאר עטוואס אפגעטראטן. כדי מ'זאל  
קאנען אונטערשיידן די ביידע זריעות איינע פון דער  
צווייטער: ווארום עס טרעפט אז די ערשטע זריעה  
זאל אויך אויפגיין אבער לויט די פראקטיק האט גע-  
וויזן זיינען אזעלכע אויפגאנגען צומיינסט שוואכע  
זאפט-ארימע און געבן וועניג נויץ און דעריבער -  
לוינט זיי בעסער ארויסצואווארפן און ווען ביידע  
זריעות זאלן זיין געמאכט אין איין ארט וועט מען  
דאך נישט וויסן וואסערע ארויסצואווארפן.

וועגן  
איבערזייען  
א צווייט  
מאל

בנוגע צום איבערזייען קאן טרעפן אז כמעט  
אלע ירקות וואס האבן מורא פאר קעלט זאלען דארפן  
זיין איבערגעזייען; נאר מערער פון אלע קומט דאס  
רוב אויס איבערצווייען אוגערקעס: דאס איז זעהר  
א ציטעריג מיין ווען מ'פארזייעט איר זריעה אין  
א באפייכטן אופן און ס'גייט נישט אויף אין  
4-3 טאג מעג זי זיך דאן שפעטער גאגן גוט אויפ-  
גיין און אויך גאנץ שיין וואקסן צומיינסט אבער -  
לויט די פראקטיק האט געוויזן - קאן מען פון איר  
קיין סך אוגערקעס נישט דערווארטן. און אזא זריעה  
לוינט זיך בעסער איבערצווייען פון די מיטלען  
ווי אזוי צו פארהיטן אוגערקעס אז זיי זאלן נישט  
פארדארבן ווערן פון שטארקע רעגענס האגלען שנייען  
מארגענפרעסטלאך און אנדערע שלעכטע צופאלן -  
רעקאמאנדירט מען: צודעקן די שורות מיט לייכטע.

דינע ברעטלאך, מיט היי אויסגעריסן גראז און בלע-  
טער פון פעלדקרייטער. נאר אזוי ווי ברעטלאך קאן  
מען לאנג נישט לאזן ליגן ווייל זיי פארשטיקן די לופט  
איבער דער זריעה דערפאר איז גלייכער נעמען און  
דערע צודעקונגען ווייל זיי קאנען פארבלייבן ליגן  
עטוואס לענגער, ביז עס מיידט די צרה:

די משחיתים פון גרינווארג  
אחוץ די אויבן דערמאנטע שלעכטע צופאלן,  
האבן די ירקות נאך א סך אנדערע משחיתים, מחבלים,  
דאס זיינען די פארשיידענע ווערים, פויגעלאך, היישע-  
ריקן, וואס פאלן אן אויף די ירקות און פארדארבן זיי.  
אם מיינסטן ליידיט קרויט, אויף וועלכן ס'פאלן אן פאר-  
שיידענע ווערים און עסן אפ די בלעטער, און צוליב  
דעם גייט דאס קרויט אפט אינגאנצן לאבוד, אדער  
עס בלייבט נישטיג, קליין און פארדארבן באזונדערס  
פאלן אן די ווערים אין די שטאטישע גערטנער, וואו  
די שטאטישע לופט איז פאר זיי גינסטיג, אויף רעדיס,  
רעטאך, ברוקווע און ריבן - צומיינסט ווען די שפראך  
זונגען זיינען נאך יונג, - פאלן אן קליינע פליגעלאך,  
וועלכע רופן זיך „ערדפליין“ און פארדארבן זיי. ס'איז  
פאראן נאך א סך אנדערע פאראזיטן (פרעמד-פרעסער)  
וואו יעדערער האט זיך זיין ירק-ליבלינג, אויף וועלכן  
ער פאלט אן און פארדארבט אים.

מיטלען געגען די גרינגסטע און מער צוגענגליכע איז: אין  
נאר פון די גרינגסטע און מער צוגענגליכע איז: אין  
דער צייט, ווען ס'הויבן זיך אן צו ווייזן אט די חברה,  
באשיטן די בלעטער עטליכע מאל מיט אש, שמעק-  
משחיתים

טאבאק, אדער מיט דיין צעריבענעם ניט געלאשענעם קאלך. ביי קליינע גערטנער אבער, אין וועלכע די צאל פון געזעצטן קרויט איז געוועהנטליך נישט קיין גרויסע, איז דאס בעסטע מיטל אראפצונעמען די ווע-רים מיט דער האנט. מ'דארף היטן די צייט, ווען זיי הויבן זיך אן צו ווייזן, און עטליכע טעג נאכאנאנד אראפוארפן זיי פון די בלעטער און פון די שטענג-לאך - און פארטיליגן זיי. דערצו מוז מען אכטונג געבן אונטער די בלעטלאך אויך, וואו זיי באהאלטן זיך ס'רוב, מורא-האבענדיג פאר רעגן אדער פאר קעלט. ווי מיר האבן געזעהן, קאן דאך גאר אפט טרעפן או פארזייטע ירקות זאל מען מוזן איבערוייען, און נישט נאר איינמאל, ס'קאן טרעפן צוויי מאל אויך. דעריבער איז זעהר פראקטיש צו קויפן זריעה פון אלע מינים, עטוואס מערער, ווי מ'באדארף אויף איינמאל; זאל ליגן אויף א פארזארג (זאפאס) טאמער דארף מען איבערוייען, זאל קיין מניעה נישט זיין.

ס'איז אויך פראקטיש ניט צו קארגן קיין זריעה נישט קארגן ביים פארזייען: וואו עס איז, דוכט זיך, גענוג איין קערנדל, איז בעסער צו זעצן עטליכע, ווארום מיט זריעה ביז זי גייט אויף, קאן טרעפן פילערליי צופאלן; צוליב וועלכע זי גייט גאר נישט אויף, אדער זי גייט אויף א פארשמאכטע, א זאפט-ארימע. אמאל איז שול-דיג אין דעם דאס וועטער, אמאל דאס פארזייען און אמאל די זריעה אליין: אן אלטע, א ליידיגע (פוסטע); דעריבער, ווען מ'פארזעצט נאר איין קערנדל אין פון

אים וועט גאר נישט זיין, בלייבט דאך דאס ארט אין דער בייט א ליידגס; אבער ווען עס זיצן דארט עטליכע קערנדלאך, איז דאך צו האפן, אז איינס וועט זיכער אויפגיין און וועט גוט וואקסן. און אויב די אלע גייען אויף איז דאך, נאך בעסער: מ'לאזט וואקסן דעם שטארקסטען און די איבעריגע ווארפט מען ארויס.

די פאר- שידענקייט פון די מינים  
 די וויסנשאפט פון ערדארבייט, וואס רופט זיך „אגראנאמיע“, האט אין איר לאנגיאריגער פראקטיק אויסגעארבעט און אויסגעפונען אין יעדער מין גרינ- ווארג א סך סארטן, וואס שיידן זיך אפ איינער פונם אנדערן אין פיל הינזיכטן: אין דער אייגענשאפט, אין דער פארם, אין דער פארב, אין דער צייט פונם אויס- וואקסן און ג. א. למשל: ווייך און הארט קרויט, קורצע און לאנגע מעהרן, ווייסער און שווארצער רעטאך, פריהציטיגע און שפעטיגע בוראקעס, און אזוי ווי. און יעדער מין האט זיך באזונדערע זריעה, וועלכע איז אין די זאמענהאנדלונגען באוואוסט אונטער ספעציעלע נעמען. דעריבער, כדי צו פארגרינגערן דעם בעלן, ער זאל קאנען באקומען פונקט דאס מין, וואס ער פאר- דערט, צייכן איך דא אן די נעמען פון אייניגע מער אינטערעסאנטע מינים זריעה, וועלכע רעכענען זיך די בעסטע פון די פילערליי סארטן, וואס יעדער מין האט:



פון אוגערקעס: "מוראָמער" מיטלער וואוקס נישט

גאנץ ציטעריגע, פריהצייטיגע,  
"ניעזשענער" מיטלער וואוקס  
און קליינינקע.

" ארבעס:

"ראסטאווער" צוקערדיגע, פריה-  
צייטיגע; "עקספרעס" גרינער,  
"טריאומף" זעהר פרוכטבארער,  
"איספאלינער" געצויגענער ("טיט-  
שקאווע"), צוקערדיגע, פריה-  
צייטיגע; "אוואנגארדישע" געצ-  
(טיטש) זעהר פריהצייטיגע;  
"האלאנדער" "סעדון" "ווייסע";  
"פלאזעלע" " " "  
שפעטיגע.

" ברוקווע:

"קראסנאסעלער" געלע; "עפל-  
דיגע" ("יאַבלאטשני"), געלע;  
"גלאטע" ווייסע.

" בוראקעס:

"רויטבאליגע" ("קראַסני שאַר")  
זעהר געשמאקע, פריהצייטיגע;  
"עגיפטישע" שווארץ-רויט, גוט  
זיס, קיילאכדיגע מיט דינע עק-  
לאך; "ערפורטער" שווארץ-רויט,  
לאנגע ווינטערדיגע; "האלאנדער"  
בלוט רויט לאנגע, ווינטערדיגע.  
" באקלאזשאנעס: "פיאלעטע" פריהצייטיגע,  
שרייטלדיגע ("קארליקע");

## פון מעהרן:

- “פאריזשער” „קאראטעל” רויטע;  
קורצע, דינע עקן, זעהר פריה-  
צייטיגע;
- “האלאנדער” „קאראטעל” רויטע;  
קורצע, דינע עקן, זעהר פריה-  
צייטיגע;
- “אַמסטערדאמער” „קאראטעל”  
רויטע, קורצע, דינע עקן, זעהר  
פריהצייטיגע;
- “פראנקפורטער” לאנגע, אן ערך  
5-6 ווערשקעס, פריהצייטיגע;
- “פערפעקסיאן” לאנגע, אן ערך  
5-6 ווערשקעס, פריהצייטיגע;
- “נאנטישער” לאנגע, אן ערך  
5-6 ווערשקעס, ווינטערדיגע;
- “האמבורגער” לאנגע, אן ערך  
5-6 ווערשקעס, ווינטערדיגע;
- “בראונשוויגער” לאנגע, אן ערך  
8-10 ווערשקעס, ווינטערדיגע;
- “קוועדלינבורגער” לאנגע, אן ערך  
8-10 ווערשקעס, ווינטערדיגע;
- “וואַראָבאַווער” לאנגע, אן ערך  
8-10 ווערשקעס, ווינטערדיגע;
- “דאוידאווער” לאנגע, אן ערך  
8-10 ווערשקעס, ווינטערדיגע;

פון סאלאטע: "שטיינקאפ" פריהצייטיגע;

"ערפורטער" שפעטיגע;

"בערלינער"

" פאמידארן: רויטע, פריהצייטיגע; וואקסן  
נאר אין דרום-קא:טן-אליין }  
"קעניג הומבערט";  
"פריה קעניג" ("קאָראָל-ראַנניך").

" פאסטערנאק: קיילאכדיגער, פריהצייטיגער;  
"הערנסיסקער", מיטל-לאנגער.  
"ברעסטער", לאנגער.

" פעטרעשקע: ווארצלדיגע, צוקערדיגע, פריה-  
צייטיגע; "ערפורטער" ווארצלדיגע  
לאנגע, שפעטיגע.

" ציבעלע: "דאָנווערער" געלע.

פריהצייטיגע; "טראפע" די אלע  
זונדער" געלע און ברוי-מינים  
נע, פריהצייטיגע; "ציטאי זיינען  
ווער" געלע; "האָלאַנ-הארבע,  
דער" געלע, אונזערע גישט  
געוועהנליכע געלע. קיין זיסע.

" קרויט: "ערפורטער" ווייס, פריה-  
צייטיג;

"ברוינשווייגער" ווייס-זעהר גוט  
הארבסטיג, שפעטיגע; צום אייג-  
"שוויינפורטער" ווייס, זייערן.

הארבסטיג, שפעטיגע;   
 "סאָפּראָווער" ווייס, האַרבסטיג,   
 שפעטיגע; זעהר אַגוט מין; "אול-   
 מער", ווייס שפעטיג { קאנען וויי-   
 "לובער" " " טער זיך לאנג   
 האלטן. }   
 פון בלומן-קרויט: "בערלינער" פריהצייטיג   
 קליין-וואוקסיג;   
 "שניי-קול" ;   
 "דעניש", שפעטיג;   
 "גיגאנט"   
 " זיידן-קרויט: "ערפורטער", ווייס, פריהצייטיג,   
 קליינע קעפלאך;   
 "בלומענטאלער", געלע " ;   
 "פראנצויזישע", "ווערטי"   
 שפעטיגע.   
 " קאלראבי: "ערפורטער", ווייסער, פריהצייטיגער;   
 "ווינער", ווייסער און בלויער,   
 פריהצייטיגער;   
 "גלית" ("גאַליאַף") שפעטיגער,   
 גרויסער.   
 " קוקורוזע: געוועהנטליכע, אונזערע מינים   
 פריהצייטיגע;   
 "פערדזאַן", ("קאַנסקי-זוב"), זעהר   
 גרויסע קאשטאנעס. נישט אין   
 אלע געגענדן צייטיגן זיי זיך:   
 וואקסן נאר אין דרום-קאנטן.

פון קארטאפעל: "פראנצויזישע" פריהצייטיגע;

ווערט פארטיג כמעט אין 6 וואכן;

"ווארשעווער" פריהצייטיגע.

"פריה-קעניג" ("קאָראָל-ראַנגיך")

פריהצייטיג;

"מאבלום" פריהצייטיג;

"אמעריקאנער" ראזע, לאנגע;

"אימפעראטארשע" שפעטיגע.

געלע, קיילאכדיגע; "מעהל-באל"

("מוטשנאָי-שאַר"). שפעטיגע.

רויטע, מיט ווייסע עקלאך, פריה-

" רעדיסלאר :

צייטיגע, קיילאכדיגע; ווייסע

קיילאכדיגע, עטוואָס שפעטיגע;

"איינצעפלאך" (ליעדאָנאיא סאָ-

סולקא).

"פעטראָווער" העל-געלע, עט-

" ריבן :

וואָס שפעטיגע, קאן ליגן אויף

ווינטער;

"מאַווע", ווייסע, פריהצייטיגע,

קאן אויף ווינטער ניט ליגן;

קיילאכדיגע און לאנגע, שווארצע,

ווינטער-סארטן.

"יאַפּאנישער" שווארצער, פריה-

" רעטאך :

צייטיגער;

"דרעזדענער" מאיאישער, ווערט

פארטיג אין 5-6 וואכן;

“כינעזישער” “קיטאָיער” מאַ-  
לינאווער, האַרבסט־גער, רויט־  
היטלדיגער, אינעוועניג־ווייס;  
“גרייִו־אראַנער”, געלער האַרבסט־  
טיגער, לאַנגער און קיילאכדיגער;  
“ערפורטער”, ווינטער־דיגער.  
“בעלווילער”;  
“ליאַנער”.

פון שטשאַוויי:

מינפטר אפטייל.

## וועגען פארזייען פארשיידענע

מינים גרינווארג.

אוגערקעס איז זעהר א ציטעריגער מין זיי האבן מורא פאר קעלט. האבן פיינט ווינטן און אויך די ברענענדיגע שטראלן פון דער זון אין האלבן טאג; דאגענן צופיל שאטן האבן זיי אויך נישט ליב. זיי איז גוט צו פארזייען. ווען אין דרויסן איז שוין גוט ווארים. וואס ס'קומט אויס ארום האלב חודש מאי. ארום די בייטן מיט אוגערקעס איז גוט צו זעצן פון צפון און פון דרום זייט טערקישן ווייץ ("קוקורוזע"). ווייל מיט זייערע הויכע שטענגלאך און לאנגע בלעטער באשיצן זיי אביסל די אוגער-קעס: אין צפון-זייט—פון קאלטע ווינטן, און אין דרום-זייט—פון די ברענענדיגע זון-שטראלן. אוגערקעס וואקסן זייער גוט אויף פריש, אין הערבסט געמיס-טיגטער, און גוט באצרבועטער ערד, און דערצו מיטלמעסיגע פייכטקייט. ווען ס'איז זעהר טרוקן

שאדט נישט צייטענווייז זיי צו באגיסן. די זריעה פון אוגערקעס קאן געזייט ווערן טרוקענע אדער באפייכטע. דער אונטערשיד איז דער וואס טרוקענע גייען אויף שפעטער ווי באפייכטע. די לעצטע גייען אויף - ווען די ערד איז פייכט און דאס וועטער גילט, ס'איז ווארים-אויפן 4-3 טאג, דער-פאר אבער אויב נאכן פארזייען כאפט א קאלטע צייט. קאן די באפייכטע זריעה נאר פארפאלן ווערן און די טרוקן געזייטע-געהט אויף.

אוגערקעס ווערן געזייט שורות-ווייז צומיינסט אין דער ברייט פון בייט. יעדע שורה מוז זיין אפגעטרעטן פון דער אנדערער אן ערך פון  $2\frac{1}{2}$  ביז 3 ארשיין, נישט וועניגער. דאס גרובענדל, וואו די זריעה ווערט אריינגעלעגט, מוז זיין א 2 צאל די טיף. אויב די ערד איז נישט פייכט, מוז מען דאס גרובענדל באגיסן מיט וואסער. די זריעה לעגט מען אויס איבער דער גאנצער לענג פונם גרובענדל, כסדר צו עטליכע, אדער צו איינציגע קערנדלאך, און מ'באדעקט זיי לייכט פון אויבן מיט זייטיגער, פייכטער ערד. דערביי מוז מען גוט אכטונג געבן, אז דאס גרובענדל און דאס פארשיטן עס פון אויבן זאלן געמאכט ווערן לייכט, ד.ה. אז די ערד סיי פון אונטן סיי פון אויבן זאל נישט זיין איינגעשלאגן.

נאכן אויפגיין פון דער זריעה, ווען די שטענג-לאך ווערן שוין היפש אונטערגעוואקסן, מוז מען



זיי דורכרייסן, און איבערלאזן אין שורה נאר צו  
איינציגע שטענגלאך, איינס ווייט פונם צווייטן א 3-4  
ווערשקעס. דערביי לאזט מען פארשטייט זיך,  
וואקסן סאמע דאס שטארקסטע און גרעסטע שטענגלי, און  
דאס שוואכע, דאס נישטיגע - ווארפט מען ארויס.  
נאכדעם מוז מען די איבערגעלאזענע שטענגלאך  
ארוםשיטן; נאר די בערגלאך דארפן זיין די הויך  
נאר ביז אן די ערשטע צוויי זריעה-בלעטלאך, נישט  
העכער: ווארום פון צווישן אט די דאזיגע בלעטלאך  
ווייזן זיך די ערשטע אוגערקעס, און ווען זיי - אט  
די ערשטע צוויי זריעה-בלעטלאך - זאלן זיין פאר-  
שאטן מיט ערד, וועט שוין פון צווישן זיי קיין  
אוגערקעס נישט ארויס, און דאס איז א שאד. ביים  
ארוםשיטן מוז מען די שטענגלאך צעלעגן אין  
א הינהער לאגע, ד.ה. איינס - רעכט, איינס - לינקס,  
אזוי פסדר איבער דער גאנצער שורה. פארן ארום-  
שיטן מוז מען אויסווארצלען («אויסיעטן») די בייטן  
און באזונדער די שורות אליין.

די ליידיגע ערטער צווישן די שורות קאן מען  
אויסנוצן אויף צו פארזייען אין זיי אנדערע ירקות  
איבערהויפט - פריהצייטיגע, וועלכע מ'זאל נאך  
קאנען באווייזן ארויסצונעמען פארטיגערע הייט, איידער  
די שטענגלאך פון די אוגערקעס הויבן זיך אן פא-  
נאנדערצושפרייטן איבער דער בייט. אין קליינע  
גארטענס, וואו יעדעס שטיקל פלאץ איז טייער,  
קאנען - ביי פלייסיגער ארבעט - די ליידיגע ערטער

צווישן די שורות אוגערקעס אויסגענוצט ווערן אויפן בעסטן אופן: ווי באוואוסט ווערן אוגערקעס מורא האבענדיג פאר קעלט געזייט שפעט און אנדערע ירקות וואס האבן פאר קעלט קיין מורא נישט קאנען געזייט ווערען גאנץ פריה; דעריבער טוט מען אזוי: אין די בייטן וואס זיינען באשטימט צו זייען אוגערקעס צייכענט מען אין אנהויב פריהלינג נאר אן די ערטער וואו די שורות אוגערקעס דארפן זיין און – איבערלאזענדיג זיי נישט פארזייטע – זעצט מען דערוויל אין די לידיגע ערטער וואס צווישן די שורות אנדערע ירקות – פריהצייטיגע.

ווען און וואסערע אוגערקעס ווערן פארטיג צום קלייבן איז אויף דעם קיין צייכן נישטא ווייל מ'קאן זיי ניצן קליינערהייד אויך; נאר דאס איינע מוז מען אבער וויסן אז די אוגערקעס וואס מ'קלייבט דארפן אפגעריסן ווערן פון די שטענגלאך גאנץ הארט ביי די סאמע אוגערקעס.

ארבעס האט פיינט גאר פריש געמיסטיגטע און שטארק פעטע ערד; ער האט ליב צעברעקעלטע און זונשיינענדיגע ערטער געמיסטיגטע לכל הפחות מיט א פאר יאר צוריק. ער האט פאר קיין קעלט קיין מורא נישט מ'קאן אים פארזייען באלד פון אנהויב פריהלינג און דעריבער קאן מען זעצן די זריעה טרוקענערהייד. זיין זאמען באשטייט פון אים אליין. ד. ה. פון ארבעס וועלכען מ'זעצט צומיינסט אין ספעציעלע בייטן לערך 1 און א האלב ארשין די ברייט.

ארבעס

ס'איז אים באקוועם צו זעצן צו איינציגע, אדער צו צוויי קערנער – אין גריבעלאך, א 2 צאל די טיף, און ווייט איינס פון צווייטן א צוויי ווערשקעס. פראקטיש איז אים צו זעצן אין איין שורה ארום דער בייט, אפגעטרעטן פונם ברעג א האלבן ארשין. די מיט בייט, וואס בלייבט לידיג, מוז מען באלד, נאכן אויפגיין און נאכן עטוואס אונטערזאקסן פון די שפראצונגען, צעגראבלען איין מאל; און אין עטליכע טעג ארום – נאכאמאל. און די שפראצונגען אביסעל ארומשיטן און אריינשטעלן נעבען זיי, אין מיט בייט, ציה-שטעקענס „טיטשקעס“, אויף וועלכע די שטענגלאך פלעכטען זיך. ארבעס בליהט, און באלד נאכן בליהען ווייזן זיך שויטן „סטרוטשקעס“. אויב ס'בליהט א סך און קיין שויטן ווייזן זיך נישט, מוז מען די שפיצן פון די שטענגלאך אפשניידן.

אויב ס'קומט אויס צו פארזייען ארבעס נישט באלד אין אנהויב פריהלינג, נאר שפעטער, שאדט נישט פריהער אים צו באפייכטן. אויף זריעה קלויבט מען אויס די סאמע געזונטסטע קערנער, נישט קיין ווערעמדיגע און נישט קיין לידיגע. מינים ארבעס איז פארהאן א סך: נאר בעסער איז אלע מאל צו פארזייען – פריהצייטיגן, ווארום אזעלכן קאן מען באווייזן צו פארזייען איבערן זומער צוויי מאל.

באבעלאך זיינען פארהאן צוויי סארטן; איינער – וואס די שטענגלאך וואקסן הויך און פלעכטען זיך אויף ציה-שטעקענס „טיטשקעס“ און ווערן דעריבער

אנגערופן געצויגענער; און דער צווייטער –  
 וואס וואקסט נידעריג צו-דר'ערד און ווערט אנגערופן  
 זיצענדיגער („סעדון“). באַבעלאך האבען זעהר מורא  
 פאר קעלט, דעריבער מוז מען זיי פארזייען, ווען אין  
 דרויסן איז שוין גוט וואריס. די זריעה זייערע בא-  
 שטייט פון זיך אליין, ד. ה. פון באבעלאך, מ'קאן זיי  
 פארזייען טרוקענערהייד, אדער באפייכטע. זיי ווערן  
 געזעצט אין גריבעלאך, א 2-3 צאל די טיף, צו 3-4  
 באבעלאך אין א גריבל, איינס פונם אנדערן אן ערך  
 פון 4 ווערשקעס די ווייט. די גריבעלאך ווערן גע-  
 מאכט אין שורות, אפגעטרעטן איינע פון דער צוויי-  
 טער א 6 ווערשקעס. נאכן אריינזעצן די באבעלאך  
 אין די גריבלאך, מוז מען זיי באלד פארשיטן פון  
 אויבן מיט אביסל צעברעקעלטער און פייכטער ערד  
 מ'דארף זיך באמיהען צו פארזייען, ווען די ערד איז  
 פייכט, אויב זי איז טרוקן, מוז מען זי פארן זייען  
 באגיסן. באבעלאך האבן נישט ליב קיין פריש-גע-  
 מיסטגטע ערד. אז מ'פארזייעט געצויגענע („טיטשקא-  
 ווע“) באבעלאך, מוז מען ביי די ווארצעלאך אריינ-  
 שטעלן ציה-שטעקענס, שטאנגען. זיי קאנען אריינ-  
 געשטעלט ווערן אין דער ערד: גלייך, מיט די שפי-  
 צן ארויף אדער – משופע, מיט די שפיצן א-  
 געשפארט איינס אן צווייטען, און פון אויבן  
 איבערגעבונדען, כדי זיי זאלן נישט איינפאלן. און  
 אויב מ'וויל זיי נאך בעסער פארזיכערן פון איינפאלן,  
 לעגט מען דאן ארויף פון אויבן, אין דער ברייט,

איבער די ציה-שטעקענס – א לייסט. ס'האט דאן אן אויסזעהן, ווי א מין זעגשטאלן („סטאליוקע“ „קאָזלע“). אויף וועלכן מ'זעגט האליץ. וואס מער די ציה-שטעקענס זיינען העכער, איז אלץ בעסער, ווייל דער סארט וואקסט זעהר הויך, און וואס העכער ער וואקסט, אלץ מער באבעלאך גיט ער ארויס. איידער די באבעלאך צעוואקסן זיך, מוז מען די בייטן אויסווארצלען פון די ווילדגעוויקסן און אריינשטעלן די ציה-שטעקענס. באבעלאך געהערן צו די דאזיגע גריננווארגן, וואס הייסן שויטנדיגע („סטרוטשקאווע“). זיי וואקסן אין שויטן און ווערן פארטיג, ווען די שויטן ווערן טרוקן. אויב זיי באווייזן נישט פארטיג צו ווערן ביזן הארבסט, און ס'הויבט שוין אן צו כאפן ערשט-פרעסטלאך, מוז מען באלד די שויטן אראפנעמען, הגם זיי זיינען נאך נישט טרוקן, נאך גרינליך, אויסשיילן די באבעלאך („אויסלושטשען“). און זיי דערטרוקענען – אין שטוב; ווארום דאס קלענסטע מארגענפרעסטל שאדט און פארדארבט זיי. געצויגענע באבעלאך איז זעהר פראקטיש צו זעצן אין גאנץ באזונדער און דער-צו עקסטע בייטן – נישט אין מיטן גארטן. דאס איז צוליב דעם: ערשטענס, ווייל וואקסענדיג זעהר הויך, זאלן זיי נישט פארשטעלן דעם זונשיין פאר די דער-בייאגע בייטן, און צווייטענס, וואקסנדיג אין עקסט-בייטן, וועלכע ליגן, דאס רוב, ביי צאמען, פארקענס, אדער ביי ווענט, קאנען זיי – די באבעלאך – זיין באשיצט, נישט אומצופאלן פון ווינטן; דאגעגען

זיצענדיגע („סעדוק“) באבעלאך, קאן מען פארזייען וואו מ'ויל, און – ביי ברייטע בייטן – אפילו ביי זייערע ברעגן.

באָב געהערט אויך צו די שויטענדיגע ירקות. פאר קעלט האט ער קיין מורא נישט, מ'קאן אים דער-פאר זייען אנהויב פריהלינג. ער האט ליב טיפ-צעגראבענע און פייכטע ערד. זיין זריעה באשטייט פון אים אליין, ד. ה. פון באב. מ'קאן אים פארזייען טרוקענערהייט, אדער באפייכט. צו מיינסט זייט מען אים ארום די בייטן, אין גריבעלאך, געמאכט מיט א לעפל, אדער מיט די פינגער, אן ערך 1 ווערשקע די טיף. אין יעדער גריבעלע זעצט מען אריין 4-5 קערנער און מ'פארשיט עס גרינג פון אויבן מיט פייכטער ערד. ווען ביים פארזייען איז די ערד טרוקן, מוז מען זי פריהער באגיסן. באב ווערט פארטיג, ווען די שויטן ווערן טרוקן; נאר מ'קאן אים ניצן גרינערהייט אויך. באב וואקסט אויף גאנץ הויכע שטענגלאך און בליהט. אויב נאכן בליהען ווייזן זיך אויף די שטענגלאך א סך שויטן, קאן מען דאן – פדי דער באב זאל וואקסן גרעסער און בעסער – די שפיצן פון די שטענגלאך אפשניידן, אדער אפ-קנייפן. דער אפשטאנד צווישן די גריבעלאך איז 16-12 ווערשקעס.

באָב

בוראקעס האבן ליב טיפצעגראבענע און פייכטע ערד. דעריבער אין א טרוקענעם זומער מוז מען זיי אפט און גוט באגיסן. זיי וואקסן זעהר גוט אין פרייע.

בוראקעס

זונענשייגענדיגע און נישט פריש־געמיסטיגטע ערטער. וועניגסטענס מיט א יאר צוריק. זיי ווערן געזייט דורך זייעה טרוקענע אדער באפייכטע. מ'קאן זיי זעצן אין ספעציעלע בייטן, אדער ביי די ברעגן פון בייטן, וואס זיינען פארזייט מיט אנדערע ירקות. אין ספעציעלע בייטן – זייט מען זיי שורות/ווייז, אן ערך 5-6 ווערשקעס איינע ווייט פון דער אנדערער. דער סדר, ווי אזוי זיי צו פארזייען איז – ווי מ'פאר- זייט אוגערקעס. ווען זיי וואקסן אביסל אויף, מוז מען זיי דורכרייסן און איבערלאזן אין שורה צו איינציגע בוראקעס, איינער ווייט פונם צווייטן אן ערך 3-4 ווערשקעס. געוועהנטליך לאזט מען וואקסן די סאמע שטארקסטע און מ'שיט-זיי-ארויס אביסל. די שורות, און צווישן זיי, מוזן זיין עטליכע מאל אין זומער גוט אויסגעווארצעלט („געיעט“). בור- ראקעס האבן נישט קיין באשטימטע צייט אדער ציי- כען צום פארטיג-ווערן: ווי נאר זיי וואקסן עטוואס אונטער, קאן מען שוין ניצן, און – גאר יונגערהייט – ניצט מען זיי אפילו מיט די ירק-בלעטלאך (וואס ס'רופט זיך אן „באטווינע“). צוליב אט דער מעלה זייערער, איז זעהר באקוועם זיי צו זעצן אין די בייטן, וואס זיינען באשטימט אויף צו פארזייען אוגערקעס, צווישן די שורות. ווען מ'פארזייט בוראקעס אין בא- זונדערע בייטן, צום גרויס-און אויסוואקסן, און מ'וויל האבן אויף צו ניצן בוראק-בלעטער (באטווינע), קאן מען דאן די שורות מאכן ווייט איינע פון דער צווייטער

פון 1-2 ווערשקעס. און דערנאך אויסרייסן  
גאנצע שורות, און לאזן די איבעריגע שורות אין דער  
מאס, ווי ס'איז אויבן געזאגט געווארן.

בוראקעס האבן שטארק פאר קעלט קיין מורא  
נישט, מ'קאן זיי זעצן פריה-פריהלינג אויך. נאר  
אזוי ווי ס'איז פארהאן פון זיי אייניגע מינים, וואס  
ווערן גיך פארטיג, איז אויב מ'וויל פון די פריהצייט  
טיגע מינים האלטן אויף ווינטער - מוז מען זיי זעצן  
שפעטער, אנהויב מאי: ווארום לאזן זיי איבערזיצן  
אין דער ערד, פארלירן זיי זייער געשמאק און זיסקייט.  
בוראקעס מוז מען אין הארבסט ארויסגראבן - איידער  
עס כאפט פרעסטלאך: ווארום פונם פראסט קריגן זיי  
זעהר נישט קיין אנגענעמע זיסקייט. ווען מ'לאזט  
זיי אויף ווינטער, מוז מען זיי אויסגראבן גאנצערהייט  
און גוט ארומשניידן די בלעטער, ווארום אנדערש -  
ווערן זיי גיך פארדארבן.

בוראקעס קאנען גאר גרינג איבערגעזעצט  
ווערן, באזונדער יונגערהייט. איבערזעצן איז זעהר  
גוט, ווען ס'רעגענט און די ערד איז פייכט. און אויב  
ס'איז טרוקן, מוז מען דאן די איבערגעזעצטע בורא-  
קעס א לאנגע צייט און זעהר אפט באגיסן. גוט איז  
איבערצוזעצן אין פרייע, גוט אויסגעווארצעלטע בליטן,  
און די בוראקלעך זאלן זיין - ווי ווייט מעגליך. איין  
גריס. געזעצט דארפן זיי זיין איינציגווייז אין שורות,  
אין דער מאס ווי אויבן איז געשריבן. ס'איז פאר  
זיי באקוועמער צום וואקסן, ווען מ'זעצט זיי אין די



שורות. אין דער געשטאלט פון א דריי-עק. ד.ה. אין  
בוראק פון איין שורה אנטקעגען דער צווישן-מיט פון  
2 בוראקעס אין דער אנטקעגענדיגער שורה.

ברוקווע איז א צווייטפלאנציגע; האט פאר קעלט  
קיין מורא נישט; האט ליב טיפצעגראבענע און גוט-  
באארבעטע בייטן. מ'קאן זי זעצן אנהויב פריהלינג,  
נאר באקוועמער איז שפעטער, ארום אנהויב מאי;  
ווייל לויט איר כאראקטער, איז ווען זי זיצט איבער,  
ד.ה. ווען זי בלייבט זיצן אין דער ערד עטוואס לעב-  
גער, ווערט זי פארהארטעוועט, פארהילצערט און פאר-  
לירט איר גאנצן געשמאק. דער פארפלאנץ ווערט  
געזעצט אין ספעציעלע בייטן, אדער - ווען די בייטן  
זיינען גאנץ ברייטע - ביי די ברעגן, איינע פון דער  
צווייטער אן ערך 1 אַרשין דערווייטערט. ביים פאר-  
פלאנץ פון ברוקווע טרעפט אפט, אז די ווארצלען  
זיינען צו לאנג, דאן מוז מען דעם מיטעלסטען, דעם  
הויפטווארצל, א שטיקל אפשניידן. נאכן אריינזעצן  
דעם פארפלאנץ, מוז מען אים עטליכע טעג נאכאנאנד  
באגיסן, ביז ער נעמט זיך אן, און אז ער וואקסט שוין  
היפש אונטער, מוז מען ארומשיטן און אכטונג געבן,  
אז די ווארצלען זאלן זיין שטענדיג באדעקט מיט ערד.

ברוקווע איז א צווייטפלאנציג-  
גע און האבן זעהר מורא פאר קעלט. זיי האבן פייגט פריש  
אדער גארנישט געמיסטיגטע ערד. ס'איז פאר זיי גוט,  
אז די ערד זאל זיין געמיסטיגט מיט א יאר צוריק. האבענ-  
דיג ליב גוט באארבעטע ערד און פיל זונשיין, מוז מען

באקלאזשא-  
נעס און  
פאמידארן

זיי שטענדיג זעצן אין די ערטער, וואו די זון איז  
דארט דא א גאנצן טאג. ס'איז זעהר גוט, או דער  
פארפלאנץ („ראזסאדע“) זאל איבערגעזעצט ווערן  
נאך א מאל, איידער ער ווערט אריינגעזעצט אין  
בייט. דעריבער איז, ווען מ'מאכט דעם פארפלאנץ  
ביי זיך אין שטוב – וואס ס'געשעהט אין אנהויב  
חודש מארט – דארף מען די זריעה אריינזעצן אין  
א קעסטעלע זעהר שיטער, און ווען זי געהט אויף און  
וואקסט היפש אונטער, זעצט מען איבער צו איינציגע  
פלאנצלאך אין קליינע בלומענטעפלאך, וואו זיי וואק-  
סען נאך מערער אונטער, און ווען ס'ווערט שוין  
שטארקע, געזונטע שטאמעלאך (קוסטיקעס) זעצט מען  
זיי דאן איבער אויף ס'ניי – אינאיינעם מיט דעם  
גאנצן שטיק ערד פון טעפעלע – אין בייט אריין.  
ווען זיי ווערן געזעצט אין שורה, מוזן זיי זיין דער-  
ווייטערט איינס פונם צווייטן אויף 1 ארשין.  
ביי יעדער שטאמעלע שלאגט מען אריין אין  
דר'ערד א גרויס, שטארק פלעקל, צו וועלכן מ'בינדט  
עס צו. ווען זיי וואקסן צווייגהאפטיג, קאן מען צו די  
פלעקלאך צושלאגן, אין דער ברייט, דינע לייסטלאך,  
אדער איבערציהן זיי מיט דראט – און אויף זיי  
ארויפלעגן די צווייגן מיט וואקסענדיגע פרוכטן. ביי  
פאמידארן קאנען אפגעשניטן ווערן די ליידיגע צווייגן,  
אויך די שפיצן פון די פרוכטיגע צווייגן; דאגעגען ביי  
באקלאזשאנעס רייסט מען אפ דעם שפיץ פונם הויפט-  
שטענגל, און די זייטיגע צווייגלאך שניידט מען נישט אפ.

פאמידארן, ווען זיי זיינען פארטיג, ווערן זיי רויטליך; נאר אזוי ווי נישט אלע ווערן מיט א מאל פארטיג, נעמט מען נאר אראפ די פארטיגע און די אייבעריגע לאזט מען ווייטער וואקסן. די וואס באווייזן נישט פארטיג צו ווערן אין הארבסט, ביז ס'ווייזן זיך ערשט־פרעסטעלאך, מוז מען זיי אראפנעמען אפילו גרינערהייט, און האלטן אין שטוב ביי א פענסטער, אנטקעגן דעם זונענשיין, ביז וואנען זיי ווערן רויטליך. באקלאזשאנעס איז פאראן ווייסע און פיאליעטע קאלירן.

דיניעס און קירבעסן דאזיגע מינים לוינט גאר נישט צו זייען אין אקליינעם גארטן, ווייל זייערע שטענגלעך זענען זיך זעהר ווייט, די בלעטער זיינען משונה'דיג גרויס, פארנעמען א סך פלאץ און קיין איבעריגע נוצן ברענגען זיי נישט. ס'האט א רעכענונג זיי צו זייען אין אזא הויף, וואס איז פארלעגט מיט גראז, שטיינער, שטיקער האלץ און אנדערע זאכן, וואס שטערן צו מאכן א גארטן. אט אויף אזעלכע ערטער איז גוט אריינצוזעצן עטליכע יאדערן פון קירבעסן, אדער דיניעס, וואו ס'ניט איז. ווען זיי צעוואקסן זיך, פארדעקן זיי מיט זייערע בלעטער דעם הויף, און אויב ס'איז נאך דערצו פאראן א מיסט־קאסטן, אדער א מיסט־גרוב, קאנען זיי אויך ווערן פארשוואונדען אונטער די בלעטער, און דערצו וואקסן נאך אמאל אויס עטליכע קירבעסן אדער דיניעס אויך. קיין איבעריגן ארומ־גאנג דארפן זיי נישט האבן.

דיניעס און  
קירבעסן  
[געוועהנטליכע,  
וואס וואקסן אין  
אונזער קאנט].

מעהרן האבן פאר קעלט קיין מורא נישט און קא-  
 נען דעריבער געזייט ווערן אין אנהויב פריהלינג, גאר  
 פריה, ווי גאר די ערד באפרייט זיך פונם ווינטער. זיי  
 האבן ליב טיף צעגראבענע און צעברעקעלטע בייטן.  
 וואס זיינען געמיסטיגט מיט א יאר צוריק; זיי האבן  
 זעהר ליב פייכטקייט, און דעריבער, ווען ס'איז טרוקן,  
 ס'פעהלט רעגן. מוז מען זיי זעהר אפט באגיסן. צומיינסט  
 פארזייט מען זיי דורך טרוקענער זריעה, אין ספעציעלע  
 בייטן, שורות-ווייז, אפגעטראטן איינע פון דער צוויי-  
 טער א 2 ווערשקעס, אין גרובענדלאך פון 1 צאל די  
 טיף—אינם זעלבן סדר, ווי מ'זייט אוגערקעס. נאכן אויפ-  
 גיין און אונטערוואקסן פון די שפראצונגען, מוז מען  
 די שורות דורכרייסן און לאזן איינציגע מעהרלאך,  
 ווייט איינס פונם אנדערן אויף 1 ווערשקע. אזוי ווי  
 מעהרן איז פאראן פארשידענע: קורצע, 6—5 ווער-  
 שקעס די לענג, און גאר לאנגע פון 10—8 ווערשקעס  
 דעריבער, ווען מ'זייט לאנגע סארטן, מוז מען די ערד  
 גראבן מיט א ווערשקע-צוויי טיפער פון דער לענג,  
 ווי די מעהערן קאנען אויסוואקסן. מעהרען מוז מען  
 עטליכע מאל גוט אויסווארצלען. זיי קאנען געזייט  
 ווערן נישט אין שורות-ווייז אויך, גאר געוועהנליך,  
 דורך צעשיטן די זריעה איבער דער בייט. שורות-ווייז  
 איז אבער פראקטישער, ווייל ס'איז באקוועמער צום  
 אויסווארצלן און דורכרייסן און אויסער דעם, ווייל ביי  
 מעהרען קאן פונם זייען ביזן אויפגיין געדויערן  
 4—3 וואכן, איז זייענדיג אין בייט דורך צעשיטן, קאן

די בייט ביון אויפגעהן פארוואקסן מיט ווילדע גראזן  
און פעלדקרייטער, און אויסווארצלענדיג די לעצטע –  
קאן דערווייל אויסגעריסן ווערן די פרישע ארויסגע-  
שפראצטע מעהרלאך אויך. זייט מען אבער שורות-  
ווייז, קאן מען דאן אויסווארצלען צווישן די שורות  
נאך אפילו איידער די מעהרן געהן אויף, און נאך  
א טעם איז פאראן פארוואס ס'איז בעסער צו זייען  
שורות-ווייז: ווייל זייענדיג דורך צעשיטן, קאן אין  
דער בייט בלייבן פיל ארט נישט קיין פארזייטס, וואס  
ביי שורות-ווייז טרעפט עס נישט. ווען מ'פארזייט  
מעהרן דורך צעשיטן איבער דער בייט, קאן מען מיט  
זיי צוזאמען פארזייען אלערליי סארטן פארפלאנץ,  
וועלכע ווערן פארטיג צום אויסרייסן פמעט פונקט צו  
דער צייט, ווען מ'דארף די מעהרן אויסווארצלען.  
מ'קאן זייענדיג מעהערן, אפילו אין שורות, אויך זייען  
פארפלאנץ אין דערזעלבער בייט, צווישן די שורות;  
דערפאר אבער ווייל די שורות זיינען זעהר שמאלע,  
ענגע איז דאס נישט גרינג צו מאכן – דאס איז אן  
ארבעט פאר א פאכמאן.

מעהרן איז פאראן פיל סארטן: פריהצייטיגע,  
שפעטיגע און ווינטערדיגע. פריהצייטיגע, באווייזן  
פארטיג צו ווערן אין אנהויב חודש יוני, און דאן קא-  
נען זיי געזייט ווערן 2 מאל אין זומער. פריהצייטיגע  
קורצע סארטן מעהערן („קאראטעל“) קאנען אויך גע-  
זייט ווערן אין בייטן, וועלכע זיינען באשטימט צו  
פארזייען אוועקעס, צווישן די שורות. מעהרן

גייען אויף. ווי אויבן איז געזאגט געווארן, זעהר שווער און לאנגזאם; דערפאר אבער האבן זיי די מעלה, וואס זיי זיינען אלע מאל, ווי מ'זאגט „מוכן ומזומן“—ווי נאר זיי וואקסן עטוואס אונטער קאן מען זיי שוין ניצן.

די זריעה פון מאָן באשטייט פון אים אליין און ווערט געזייט, צעווארפענדיג דעם מאָן איבער די בייטן. ער האט פאר קעלט קיין מורא נישט און וואקסט אין קעפלאך, וואס מ'רופט מאנקעפלאך („מאקאוועס“). ווען די מאָנקעפלאך ווערן טרוקן, איז דער מאָן פארטיג; נאר אזוי ווי די מאנקעפלאך זיינען פון אויבן, ביי די קרוינדלאך, אָפן, און דער מאָן ווערט—דאס רוב—צוליב דעם אויסגעטרייסעלט פונם ווינט, מוז מען דערפאר אכטונג געבן זיי אראפצונעמען, ווען זיי הויבן נאר אן עטוואס צו טרוקענען—און דער טרוקענען זיי אויף א ליילאך, אדער אן אנדער טוך, אנטקעגן דער זון, און דערנאך אויסטרייסלען דעם מאן פון די מאנקעפלאך, וואס ס'איז זעהר גרינג. מאָן ווינטערט אין דער ערד, און צום אנהויב פרייהלינג געהט ער אויף פון זיך אליין. זיינע שטענגלאך און די בלעטער זיינען גאנץ גרויסע, און דעריבער קאן מען אים אין אזעלכע בייטן, וואו ס'וואקסן אנדערע ירקות, קיין סך און געדיכט נישט לאזן וואקסן, כדי ער זאל נישט פארשטיקן די איבעריגע ירקות. מאָן איז פאראן צוויי מינים—שווארצער און גרויער.

מאָן

סאלאַטע

„קאַטשען“ סאלאַטע קאן מען צורעכענען צו

די צווייטפלאנציגע ירקות, זי האט פאר קעלט קיין מורא נישט. זי ווערט געזייט דורך זריעה און נאכן אויפגיין און אונטערוואקסן ווערט זי איבערגעזעצט אין ספעציעלע בייטן, אדער ארום די ברעגן פון אנדערע, איינע פון דער צווייטער א 6-8 ווער-שקעס די ווייט. זי וואקסט אויף „קאטשענעס“ אין קעפלאך, אין דער פארם פון קרויט. זי האט ליב פריש געמיסטיגטע און צעברעקעלטע ערד, פיל פייכטקייט און זונשיין. ווען די ערד איז עטוואס טרוקן, מוז מען באגיסן. ווייל זי זיצט דאס רוב אין פייכטע ערד, אירע בלעטער זיינען גרויס און וואקסן געדיכט און נידעריג צו דר'ערד, טרעפט אפט, אז אונטער די בלעטער, די סאמע אונטערשטע פאר-קלייבט זיך א מין שרץ, וואס מ'רופט אן שנעק („אוליטקע“). דערפאר שאדט נישט, די סאמע ני-דעריגסטע און הארט ביי דער ערד וואקסענדיגע בלעטער אפצורייסן.

ווען מ'וויל האבן סאלאטע וואס פריהער, קאן מען דאן מאכן דעם פארפלאנץ אין שטוב, אין א בלו-מענטעפל, פארזייענדיג די זריעה אין פעווראל, און באלד, ווי די ערד גייט גאר אפ פונם ווינטער - גלייך איבערזעצן אין בייט. ס'איז דא זעהר פיל סארטן סאלאטעס: דא אבער רעדט זיך נאר פון דעם געוועהנטליכן און מער פארברייטערטן סארט - צוליב זיין איינפאכקייט און גרינג אויסוואקסן.

פעטרעשקע ווערט צומיינסט באנוצט אלס

א פארבראקעכץ, א בייגרינס. זי האט ליב ערד, וואס איז צוריק מיט א יאר געמיסטיגט, גוט צעגראבענע, שווארצע און גוט-פייכטע, מ'מוז זי פארזייען וואס פריהער, ווייל זי גייט אויף זעהר שווער און לאנגזאם. זי ווערט געזייט שורות-ווייז, אדער צעשאטן איבער די בייטן - אין דעם זעלבן סדר ווי מעהרן, מיט וועלכע זי קאן אפילו אינאיינעם געזייט ווערן, ווייל זייער אייגנשאפט איז עהנליך איינע צו דער אנדערער. פמעט ווי שוועסטער, פעטרעשקע פאדערט פיל אויס-ווארצלען, און מ'לאזט זי שטיין אין דער ערד ביו שפעט הארבסט, צוזאמען און צווישן פעטרעשקע קאן מען זייען אלע מינים פארפלאנץ, אזוי ווי ביי מעהרן. פעטרעשקע איז פאראן צוויי סארטן: איינער - וואס נאר זיין גרינס מיט די בלעטלאך ווערן גע-ניצט, און דער אנדערער - וואס דער ווארצל ווערט געניצט און דאס גרינס אויך, ווען ס'איז נאך יונג, דעריבער לוינט זיך בעסער אין בעל-הבית'ישקייט צו פארזייען דעם לעצטן סארט.

פאסטערנאק

פאסטערנאק האט ליב ערד, וואס איז געמיסטיגט מיט א יאר 2-3 צוריק, שווארצע, פייכטע און טיף צע-גראבענע. ער גייט אויף זעהר לאנגזאם און האט פאר קעלט קיין מורא נישט. דעריבער פארזייט מען אים אין סאמע אנהויב פריהלינג. מ'זייט אים דורך זריעה אין בייטן שורות-ווייז, ער פאדערט גוט אויס-ווארצלען, דורכרייסן און גאר אפט באגיסן. פאסטערנאק קאן, אהן שום שאדן פאר זיך,



גאנץ פריי איבערווינטערן אין דער ערד, און פאר-  
קערט-ער ווערט נאך דורך דעם א סך זיסער און  
נעשמאקער. דעריבער, ווען מ'וויל האלטן פאסטער-  
נאך אויף פריהלינג, איז גלייכער אים צו לאזן זיין  
איבער ווינטער אין בייט, אין אים אויסגראבן באלד  
ווי די ערד געהט אפ.

פאמידארן-זעה באקלאזשאנעס.

ציבעלע האט ליב צעגראבענע און גוט-פייכטע  
ערד, נישט פריש-געמיסטיגט, וועניגסטענס מיט א יאר  
צוריק, ווארום אויף פריש-געמיסטיגטער ערד וואקסן  
נאר די ציבעכעס\*.) אבער ציבעלע קאן זיין  
זעהר וועניג, אויף נידעריגער ערד וואקסן זיי בעסער,  
ווי אויף א הויכן פלאץ. פאר קעלט האבן זיי קיין  
מורא נישט. די בייטן מוזן זיין גוט אויסגעווארצעלט  
אין אין א טרוקענער צייט דארף מען זיי באגיסן.  
ווי אזוי צו פארזייען און אויסצואוואקסן  
ציבעלע איז פאראן עטליכע מיטלען: איינס - איז  
א צוויי-יאריגס דהיינו: דאס ערשטע יאר, באלד פון  
אנהויב פריהלינג, פארזייט מען זריעה (דאס איז  
א קליין שווארץ קערנדל) צעשיטענדיג זי געדיכט  
איבער דער בייט; איבערן זומער וואקסן אויס קליינע  
ציבעלקעלאך, אויב מ'פארניצט נישט די שפראצונ-  
גען אויף ציבעכעס. די דאזיגע ציבעלקעלאך ווערן  
אין הארבסט ארויסגעגראבן און איבער ווינטער ווערן  
זיי געהאלטן אין א טרוקן ארט און געטרוקענט.

\* אטשעווקעס, עקלאך, перо

גערויכערט. (מ'רופט די דאווגע ציבעלקעלאך גע-  
 רויכערטע, רויכציבעלקע - "דימקע"). גאר אין אנהויב  
 פריהלינג ווערן זיי געזעצט אין ספעציעלע בייטן,  
 אדער ביי ברעגן אין שורות אדער איינציג-ווייז,  
 איינע פון דער אנדערער און צווישן די שורות  
 א צוויי ווערשקעס די ווייט. די ציבעלקעלאך ווערן  
 געזעצט מיט די קעפלאך אראפ און מיט די עקלאך  
 ארויף, טיף אין דער ערד אויף 1 צאל, פדי ס'זאל  
 גיכער אויפגיין. קאן מען די עקלאך מיט שטיקלאך  
 ציבעלקעס צו זיי אפשניידן. די ציבעכעס קאן מען  
 אין פריהלינג איינציגווייז ארומרייסן. אין מיטן זומער  
 ארום יולי-אוגוסט, ווען די ציבעכעס ווערן שוין  
 נישט געניצט, איז פדי די ציבעלעס זאלן וואקסן  
 גרעסער - בויגט מען איין צו דר'ערד דאס גאנצע  
 בינטל ציבעכעס, און אין סוף זומער, ווען די  
 ציבעכעס ווערן אפגעדארט - איז די ציבעלע פארטיג.  
 דאס אנדערע מיטל, ווי אזוי צו פארזייען ציבעלע -  
 איז דורך פארפלאנגן. ד. ה. די זריעה ווערט געזיט  
 אין א מיסטברייט ("ספעקט"). אדער אין שטוב אין  
 א קעסטעלע, צי אין א בלומענטעפל, ארום פעווראל  
 און אין אפרייל זעצט מען דעם פארפלאנגן  
 איבער אין בייטן, איינציגווייז, אין שורות, אין דעם  
 זעלבן אופן ווי אויבן איז געזאגט, אין יולי - אוי-  
 גוסט בויגט מען איין דאס גאנצע בינטל ציבעכעס  
 צו דר'ערד, און ווען זיי ווערן אפגעדארט, איז די  
 ציבעלע פארטיג. ס'איז דא נאך א דריט מיטל:

פארזייען זריעה גלייך אין בייט' דהיינו: אין פריהלינג  
באלד ווי די ערד גייט אפ און טרוקענט זיך  
עטוואס צו מאכט מען די בייטן מ'צייכענט  
אן די שורות ווייט איינע פון דער צווייטער  
א 2-3 ווערשקעס אין יעדער שורה מאכט מען א  
גרובענדל פון 2-1 צאל די טיף אין וועלכן מ'זייט אן  
די זריעה נאכן אויפגיין און אונטערוואקסן רייסט  
מען דורך די שפראצונגען און מ'לאזט זיי נאר וואקסן  
באונדערע א 2 צאל איינס פון צווייטן די ארויס-  
געריסענע שפראצונגען קאנען זיין - פארפלאנץ.

אין הארפט ווען ציבעלע ווערט צייטיג מוז  
מען זיי באלד ארויסגראבן און מיט דעם טאר מען  
נישט פארשפעטיגן ווארום זיי קאנען נאך צעוואקסן  
ווערן און פארלירן זייער דויערהאפטגיגייט.

דאס בעסטע און גרינגסטע מיטל צו פארזייען  
און אויסצוואוואקסן ציבעלע איז - ווי די פראקטיק האט  
געוויזן - דורך גערויכערטע („דימקע“) זי האט נאך  
דערצו נאך א מעלה אז ווען זי איז א גראבע און  
א געזונטע קאן פון איין רויכציבעלקעלע אויסוואקסן  
היפשע עטליכע ציבעלעס דאגעגן דורך די איבעריגע  
מיטלען וואקסט אויס פון יעדער שפראצונג נאר איין  
ציבעלע אמת דאס רוב א גאנץ גרויסע.

קרויט

קרויט פארמאגט א רעכט ביסל סארטן: ווייס, רויט,  
געקרייזעלט אדער זיידן, פריהצייטיג און שפעטיג -  
ווינטערדיג. די אלע מינים האבן ליב פריש און גוט-  
געמיסטיגטע ערד, טיפצעגראבענע און א סך פייכטקייט.

דעריבער מוז מען זיי וואס מער באגיסן. צו  
דעם מין קרויט געהערט נאך א סארט: בלומענקרויט,  
וואס האט אויך צווייערליי מינים, פריה און שפעט-  
צייטיג. אלערליי סארטן קרויט זיינען צווייטפלאנציגע;  
פאר קעלט האבן זיי קיין מורא נישט, און דערפאר  
קאן מען זעצן דעם פארפלאנץ גאר אין אנהויב פריה-  
לינג. מ'זעצט זיי איין אין ספעציעלע בייטן, אדער -  
ביי' ברייטע בייטן - ארום די ברעגן, דערווייטערט  
אינס פון צווייטן לערך  $1\frac{3}{4}$  ארשין. ווען דער  
איבערגעזעצטער פארפלאנץ וואקסט אונטער אביסל,  
מוז מען אים ארומשיטן און אין א חודש ארום נאך  
א מאל, ד.ה. מאכן די ערדבערגלאך גרעסער, ברייטער  
און העכער. אין די בייטן און צווישן דעם קרויט  
מוז מען אויסווארצלען און די ערד האלטן צעברעקעלט  
קרויט ווערט פארטיג צום ניצן, ווען די קעפלאך ווערן  
געדיכט און הארט, חוץ זיידנקרויט, וועלכע מ'קאן  
אויך ניצן, ווען די קעפלאך זיינען ווייך, און אפילו  
ווען זיי זיינען נאך נישט אינגאנצן אויסגעפארמט.  
בלומענקרויט איז פארטיג, ווען די קעפלאך, וועלכע  
האבן אן אויסזעהן פון א פלום, זיינען הארט און אויס-  
געגאסן, אינאיינעם, ווי איין שטיק, נישט צעוואקסן  
אין באזונדערע צווייגעלאך. אלע פריהצייטיגע קרויטן,  
ווי נאר זיי ווערן פארטיג, מוז מען באלד ארויסנעמען,  
ווארום ווען מ'לאזט זיי איבערוואקסן, שפאלטן זיך  
די קעפלאך, צעוואקסן אין מיטן און פארלירן זייער  
ווערט. דאס אייגענע איז אויך מיט בלומענקרויט.

ווען ס'וואקסט איבער, טויג עס שוין נישט צום ניצן.  
שפעטערדיגע און ווינטערדיגע קרויטן קאנען בלייבן  
זיצן אין דער בייט, אהן שאדן פאר זיך, ווען ס'ווייזן  
זיך שוין אפילו גאר היפשע פּרעסטלאך.

אויף קרויט פאלן אפט אן ווערים, דעריבער  
איז ווי נאר ס'הויבט אן צו ווערן ווארים, מוז מען  
שוין אנהויבן גוט אכטונג צו געבן אויף זיי, און ווי  
ס'ווייזען זיך נאר די משחיתים – באלד זיך באנוצן  
מיט די מיטלען, ווי אויבן איז געשריבן.

בלומענקרויט, באלד ווי ס'הויבן זיך נאר אן  
צו ווייזן די קעפלאך, איז – פדי זיי זאלן נישט געל  
ווערן פונם זונשיין – פארדעקט מען זי מיט די בלעך  
טער פונם קרויט, וועלכע מ'הויבט אויף אין דער הויך  
און מ'בינדט איין פון אויבן, מ'מאכט זיי ווי א זאָנטיק,  
אדער מ'ברעכט אן אייניגע בלעטער און מ'דעקט מיט  
זיי צו די קעפלאך.

#### קאַלאַראַפּי

(אדער אנדערש  
גערופן – גא-  
לערעפּא).  
גא-לערעפּא.

קאַלאַראַפּי איז א מין אויבערשטער ריב (\*). אנדערע  
רעכענען זי צום מין קרויט. זי האט ליב גוט-געמיסטיג-  
טע גרינגע און צעברעקעלטע ערד, און פאדערט אפט  
באגיסן. די בייטן פון אויבן מוזן זיין אלע מאל צע-  
ברעקעלט און גוט אויסגעווארצעלט. זי איז א צווייט-  
פלאנציגע און פאר קעלט האט זי קיין מורא נישט.  
דער פארפלאנץ ווערט געזעצט אין בייטן, שורות-  
ווייז, איינע פון דער אנדערער און צווישן זיך דער-  
ווייטערט אן ערך פון  $\frac{1}{2}$  –  $\frac{3}{4}$  ארשין. צומיינסט

Рѣпа (\*)

ווערט קאלראבי גענוצט יונגעהייט, ווען זי איז נאך קליין. ביי גוט באארבעטער ערד און גוטער השגחה וואקסן אויס די קעפלאך גאנץ גרויס, און דערגרייכן אמאל ביז 7-6 פונט א שטיק. קאלראבי איז פאראן וויסער און בלויער קאליר. מ'קאן זיי אויסוואקסן דריי מאל אין זומער: פאראן סארטן, וואס ווערן פארטיג זעהר גיך, נאך א סארט, וואס קומט ארויס אין מיטן זומער, אין יולי-אוגוסט, און גאר א שפעטיגער, וואס מ'נעמט אים ערשט אראפ אין הארבסט און מ'קאן אים האלטן אויף ווינטער.

קוקורוזע האט זעהר מורא פאר קעלט און מוז דעריבער געווייט ווערן, ווען און דרויסן איז שוין גוט ווארים. די זריעה באשטייט פון זיך זעלבסט, פון אירע קערנער. זי ווערט דאס רוב געזעצט ביי די ברעגן פון די בייטן, אין גריבעלאך, צו 4-3 קערנער אין א גריבעלע, איינס פון צווייטן 10-8 ווערשקעס די ווייט. ווען די ערד איז פייכט, קאן מען זעצן די קערנער טרוקענעהייט, נאר דאן געדויערט דאס אויפגיין. ווען דאס וועטער איז גוט, ד.ה. ווארים און פייכט, לוינט זיך בעסער צו זעצן באפייכטע קערנער, ווייל זיי גייען דאן גיכער אויף. אויב מ'ווייל זייען באפייכטע און די ערד איז טרוקן, מוז מען די גריבעלאך, פארן זייען באגיסן.

קוקורוזע וואקסט אין הויכע שטענגלאך \* מיט לאנגע, שמאלע בלעטער. צווישן שטענגל און אייביגע \* טשיקאנעס - ווערט גענוצט פאר די בהמות און צום הייצן.

קוקורוזע

אדער טערקין

שער ווייץ

בלעטער וואקסן ארויס „קאטשענעס“ אויף וועלכע ס'וואקסן די קערנער. יעדער קאטשען איז פארוויקעלט אין א סך בלעטער אין דער פארם פון א רערל מיט א שפיץ פון אויבן; פונם שפיץ הענגען אראפ א סך העל-גרינע פעדים וואס זעהען אויס ווי אמין פראנז (קוטעס) און ווען די דאזיגע פעדים ווערן שווארץ פארטרוקענט, דע-מאלט איז די קוקורוזע גוט צום קאכן. ווען מ'וויל לאזן די קאטשענעס אויף זריעה – אדער אויף צו מאלן פון זיי מעהל, ווי אין דרום קאנטן – מוז מען זיי לאזן וואקסן, ביז זיי ווערן גוט טרוקן.

קוקורוזע, באלד נאכן זייען, האט זי שוין אירע מחבלים, דאס זיינען די זריעה-קראהען און שטוב-שפערל („וואראבייטשיקעס“): זיי האבן זעהר ליב די קערנער פון איר, און ווי נאר זי הויבט אן ארויסצו-שפראצן, דערקענען זיי זי באלד און רייסן זי ארויס מיט אלעמען פון דער ערד און דאן – פארשטייט זיך – געהט שוין די גאנצע זריעה פארלוירן. די מיטלען, ווי אזוי דאס צו פארהיטן, זיינען: צו צו-שטעלן איבערן גארטן פארשטעלנישן\*); אדער פון אויבן גרינג צודעקען די שפראצונגען מיט גראז, ווילד-קרייטער אדער בלעטלאך, ביז זיי וואקסן היפש אונטער. ס'שאדט אויך נישט ביים פארוייען צו זעצן די קערנער עטוואס טיפער אין דער ערד. נאך א מיטל און דאס סאמע פראקטישע איז: אכטונג צו געבן עטלאכע טעג און צעטרייבן אט די משחיתים, ווארום

\* „טשוטשעלא“ „пугало“.

ווען זיי פארקלייבן זיך נאר אין א גארטן, פירן זיי דאן איבער נישט נאר די קוקרווע אליין, נאר אלע איבעריגע זריעות גראבן זיי אויך אויס, זיי בראקירן נישט קיין אוגערקעס און קיין רעטאך אויך.

קארטאפעל

קארטאפעל האט ליב טיף צעגראבענע, ווייכצע-ברעקעלטע און מיט א יאר צוריק באמיסטיגטע ערד. (גאר פריש-געמיסטיגטע האט ער ניט ליב). ס'איז פון אים פאראן א סך סארטן, נאר דער בעסטער און באקוועמסטער צו פארזייען אין א גארטן, איז – פריהצייטיגער. קארטאפעל קאן מען זייען פריה-פריהלינג. זיין זריעה באשטעהט פון זיך אליין ד.ה. פון קארטאפעל, וועלכע ווערן אריינגעזעצט אין דער ערד. אויף זריעה קאן געהן די סאמע קלענ-סטע קארטאפעלאך. ווען ס'קומט אויס צו זען גרויסע קארטאפעל, קאנען זיי צו דעם צוועק צע-שניטן ווערן אויף דער העלפט, אדער אפילו אויף 3 און – ביי גאנץ גרויסע קארטאפעלעס – אויף 4 שטיק-לאך אויך. ביים צעשניידן אבער אויף שטיקלאך מוז מען גוט אכטונג געבן, אז אויף יעדן שטיקל זאל זיך געפינען וועניגסטענס איינס פון די „אוי-געלאך“, וועלכע געפינען זיך אויף קארטאפעל און פון וועלכע ס'וואקסן ארויס די ווארצלען און די שטענגלאך. בעסער דערקלערט: ווי ס'איז צו בא-מערקן, איז אויף יעדער קארטאפעל פאראן א סך גאנץ קליינע גריבעלאך, אדער – ווי מ'רופט עס – „אויגעלאך“ („אטשקי“); ווען די קארטאפעל-זריעה



ווערט אריינגעזעצט אין דער ערד וואקסן פון די דאזיגע אויגעלאך ארויס אזוי ווי צווייגלאך, און פון זיי וואקסן אויס די ווארצלען און די שטענגלאך ס'פארשטייט זיך, אז ווען מ'צעשניידט א קארטא-פעל אויף שטיקלאך, מוז מען אזוי אויסטיילן, אז אויף יעדען שטיקל זאל זיך געפינען, לכל הפחות, איין אייגעלעך, ווארום אהן דעם וועט דאס שטיקל קארטאפעל צעפוילט ווערן אין דער ערד, און וועט קיין אויפגאנג נישט געבן.

קארטאפעל זעצט מען אין ספעציעלע בייטן א 3-4 ווערשקעס די טיף איינע פון דער צווייטער פון  $\frac{3}{4}$  ביז 1 ארשין דערווייטערט, נישט וועניגער. ווען די קארטאפעלעס גייען אויף, מוז מען זיי באלד ארומשיטן, און ווען די שטענגלאך וועלן שוין גוט אונטערוואקסן מוז מען זיי נאכאמאל ארומשיטן, מא-כענדיג דאס ערשטע מאל א קליין בערגעלע ערד ארום יעדער שטאמפינטל („קארטש“), און דאס צוויי-טע מאל - א גרעסערס. וואס גרעסער דאס ערד-בערגל, אלץ בעסער איז פארן וואקסן פון די קארטא-פעלעס. די ערד אויף צו מאכן די בערגלאך נעמט מען אין דער בייט, פון צווישן די ווארצלען.

קארטאפעל בליהט: אויף די שטענגלאך פון אויבן ווייזן זיך קליינע בלימעלאך, און ווען זיי הויבן אן אפצודארן, קאנען זיך שוין אונטער די ווארצלען געפינען אייניגע היפשע קארטאפעלאך, וועלכע מ'קאן אונטערגראבענדיג דעם ווארצל, ארויסנעמען - נישט

ברענגענדיג מיט דעם קיין שאדן דעם האוקס פון די איבעריגע קליינע קארטאפעלאך. נאר דערצו פאדערט זיך אבער א באזונדער פעהיגקייט און אפגעהיטקייט. מ'זאל דערביי נישט אפרייסן די קליינע קארטאפעלאך פון די ווארצלעך, צו וועלכע זיי זיינען צוגעבונדען, הי מיט שנירלאך, ווארום הען זיי ווערן אפגעריסן – האקסן זיי שון נישט מער.

קריפ האט פאר קעלט קיין מורא נישט. ער וואקסט אומעטום, וואו מ'פארזייט אים, הען מ'זייט אים אין בייטן, וואו ס'וואקסן אנדערע ירקות, מוז מען אים צעווארפן אין איבערלאזן האו-נישט-וואו א שטענגל. ער וואקסט אויף שטעקלאך אין דער פארם פון א זאנטיק, און ווערט פארטיג, הען די קערנדלאך ווערן טרוקן. אויף איין שטענגל וואקסט פיל זאנטיקלאך, וועלכע ווערן נישט פארטיג אלע מיט אמאל, נאר ביטלעכווייז, צום ערשטן ווערט פארטיג דער מיטעלסטער, אדער דער הויפט-זאנטיק. פארטיגע, טרוקענע קערנדלאך ווערן צומיינסט צעשאטען פונם הינט. דערפאר דארף מען זיי נישט לאזן שטיין, ביז זיי ווערן טרוקן, נאר מ'נעמט אראפ די זאנטיקעס מיט די קערנער פון די שטענגלאך, ווען זיי זיינען נאך עטוואס גרינליך און אפגעריסענערהייט. לאזט מען זיי אביסל ליגן אויף דער זונשיין, ביז זיי ווערן גוט טרוקן, און דערנאך רייסט מען אפ די קערנער פון די זאנטיקעס. ווען דער קריפ איז נאך יונג, ווערט ער גע-נוצט אלץ א בייגעווירץ („פריפראווע“) ביי זאלצן

קריפ

אוגערקעס, און די יונגע בלעטלאך און צווייגלאך – אין יויכן (סופן). פדי, אז צו דער צייט, ווען דער עולם הויבט שוין אן צו זייערן אוגערקעס אויף הינטער (וואס ס'קומט אפט אויס אין סוף אווגוסט), זאל מען האבן פרישן, יונגען קריפ – מוז מען א ביסל פון אים פארזייען אין חודש יולי. זיין זריעה באשטייט פון אים אליין, ד. ה. פון זיינע קערנדלאך, וועלכע קאנען הינטערן אין דער ערד, און אנהויב פרייהלינג גייען זיי אויף פון זיך אליין.

קירבעס, זעה דיניעס.

רעדיסלאך וואקסן זעהר גוט אויף פרייע רעדיסלאך ערטער, וואו די זון שיינט. די ערד מוז זיין צעברעקעלט און פייכט. זיי קאן מען פארזייען עטליכע מאל אין זומער. נאר די בעסטע צייט איז: אנהויב פרייהלינג און הארבסט. ס'איז פאראן פון זיי פיל סארטן: רויטע, חייסע, רויטע מיט ווייסע עקלאך, קיילאכדיגע און לאנגע. רעדיסלאך ווערן געזייט ארום, אין ספעציעלע בייטן און צווישן שורות אוגערקעס, איינציגווייז אין שורות, אפגעטרעטן איינע פון דער צווייטער אין אלע זייטן 4-5 צאל. אין דער טיף ווערט די זריעה געזייט אן ערך  $1-1\frac{1}{2}$  צאל. צווישן זיי מוז די ערד זיין גוט אויסגעווארצעלט און גאנץ אפט באגאסן, ווייל זיי האבן ליב פייכטקייט. זיי קאנען געזייט ווערן דורך צעשיטן די זריעה איבער דער בייט, און נאכן אויפגיין – דורכגעריסן ווערן; דאס איז אבער נישט פראקטיש, ווייל ס'קאנען בלייבן.

רעדיסלאך  
אדער ווי  
מ'רופט זיי  
חודש-רעטאכלאך

ליידיגע ערטער אין דער בייט, נישט קיין פארזייטע. פארזייט מען אבער אין שורות קאן מען די זריעה אדער געדיכטליך אנזייען אין שורה און נאכן אויפ־גיין — דורכרייסן, אדער גלייך זעצן איינציגזייט אזוי ווייט ווי עס פאדערט זיך, און דערצו איז נאך — זייענדיג אין שורה — גרינגער אויסצואווארצלען.

רעדיסלאך קאנען ביי גוט וועטער ווערן פאר־טיג אין 4-5 וואכן. דעריבער איז נישט באקוועם צו פארזייען זיי מיט אמאל א גאנצע בייט, נאר בעסער שטיקלאך־ווייז: אלע 8-10 טעג — א שטיקל בייט, דאן פארטיגן זיי זיך כסדר, בהדרגה, און מ'קאן זיי אלע מאל ניצן פרישע און יונגערהייט. רעדיסלאך טארן נישט איבערויצן, ווארום זיי ווערן הארט און וואקסן „אין סטויפֿ“ (פילטשיג). רעדיסלאך קאן מען אויסוואקסן אין שטוב אויך, ביי מיטעלער, ערך 12-14 גראד ווארימקייט, האלטענדיג זיי ביי א פענסטער אנטקעגן דער זון אין מיטלמעסיגער פייכטקייט.

רעטאך וואקסט זעהר גוט אויף פייכטער און טיפֿ־צעגראבענער, שווארצער ערד, וואס איז צעברעקעלט און נישט פריש־געמיסטיגט. ער האט ליב פרייע און פיל זונשיינעדיגע ערטער. פאראן פון אים פיל מינים; נאר די הויפט־סארטן זיינען: פריהצייטיגע, זומערדיגע און שפעטערדיג/ווינטערדיגע, וואס קאנען בלייבן ליגן אויפן ווינטער. אין די סארטן זיינען פאראן ווייסע, רויטע, גרויע און שווארצע הויטן. רעטאך האט נישט אזוי שטארק מורא פאר קעלט.

רעטאך

מ'קאן אים דעריבער זייען, ווען ס'איז נאך נישט  
גאנץ ווארים. זומערדיגע סארטן ווערן פארטיג אין  
א 6-8 וואכן צייט: ווינטערדיגע ווערן געזעצט שפע-  
טער און בלייבן זיצן ביז הארבסט. רעטאך פאדערט  
מ'זאל ארום אים גוט אויסווארצלען די בייטן און  
זעהר אפט באגיסן. ווינטערדיגן רעטאך שאדט  
נישט ארומצושיטן, ער ווערט צומיינסט געזייט  
ארום בייט-ברעגן. זומערדיגער אבער קאן גע-  
זייט ווערן אומעטום, אפילו צווישן אוגערקעס.  
ווען מ'פארזייט רעטאך אין באזונדערע בייטן, ווערט  
ער געזייט איינציגווייז אין שורות אין אלע זייטן  
10-8 ווערשקעס די ווייט. רעטאך ווערט געזעצט אין  
גריבעלאך, געמאכטע מיט א לעפל, אדער מיט די  
פינגער. די זריעה פון רעטאך איז קיילאכדיגע, היפשע  
קערנדלאך, וועלכע מ'קאן, אייגענטליך, זעצן איינציג-  
ווייז; דאס איז אבער נישט פראקטיש, ווייל מיט איין  
קערנדל קאן טרעפן, ס'זאל אמאל גאר נישט אויפגיין.  
דעריבער איז גלייכער צו זעצן אין יעדער גריבעלע  
צו 2-3 קערנדלאך און ווען זיי גייען אויף און  
וואקסן עטוואס אונטער - לאזן וואקסן נאר איין  
שפראצונג, דעם גרעסטן, דעם שטארקסטן, און די  
איבעריגע ארויסווארפן. די רעטאך-בלעטער זיינען  
זעהר גרויסע און וואקסן נידעריג און צעשפרייט  
איבער דער בייט, דעריבער, ווען מ'זייט רעטאך צווישן  
אוגערקעס, מוז מען די רעטאכער זייען וואס פריהער,  
כדי זיי זאלן באווייזן פארטיג צו ווערן, איידער די

אוגערקעס וועלן זיך אנהויבן צעוואקסן און צעציהען זיך איבער די בייטן.

ריבן ווערן געזייט, ווי רעטאך, האבן ליב צע-ברעקעלטע, זאמדיגע און נישט קיין פרישגעמיס-טיגטע ערד. מ'זייט זיי שורות-וויין, געדיכט, און נאכן אויפגיין מוז מען זיי דורכרייסן. זייען מוז מען זיי וואס פריהער, כדי זיי זאלן גוט אונטערוואקסן, איידער עס ווייזן זיך זייערע משחיתים די „ערד-פליי“, וואס האבן זעהר ליב די יונגע שפראצונגען, און צוליב דעם טאקי מוז מען זיי פארזייען וואס געדיכט טער, כדי ס'זאל זיך קאנען עטוואס אפשטעלן, אויב ס'וועלן אויף זיי אנפאלן די דאזיגע מחבלים. ריבן איז נישט פראקטיש צו זייען בעפן אוגערקעס, הייל זיי וואקסן לאנגזאם, און זייערע בלעטער זיינען זעהר גרויסע. ווען מ'גראבט זיי אויס, מוז מען זיי ארויס-נעמען מיט די גאנצע ווארצלען, ווארום אז נישט – הויבן זיי אן צו וועלן און מ'קאן זיי אויף הינטער נישט האלטן.

ריבן

שטשאויי איז אייגענטלאך א גראז, וואס וואקסט ווילדערהייט אין פעלדער און וועלדער; נאר דער, וואס מ'זייט אין גערטנער, איז פיל אויסגעבעסערט. ער האט ליב פייכטליכע און שווארצע ערד. מ'זייט אים דורך זריעה גלייך אין בייט; מ'קאן אבער מאכן א פארפלאנץ אויך. ווען מ'זייט אים אין בייטן, זעצט מען אים אין שורות, איינע פון דער צווייטער אן ערך 4-6 ווער-שקעס די ווייט, אין גרובענדלאך, וואו מ'שיט אן די

שטשאויי

זריעה פסדר. איבערן גאנצן גרופענדל. פון איין מאל  
פארווייען וואקסט ער עטליכע יאר נאכאנאנד. פון די  
ווארצלען וואקסן ארויס אלעמאל פרישע שטשאויי-  
בלעטלאך. וועלכע מ'רייסט אפ. ווען מ'ויל. צווישן  
די שורות מוז מען זעהר אפט אויסווארצלען. און צו  
הארבסט-צייט מוז מען די אין דר'ערד-פארבלייבענ-  
דיגע ווארצלען צודעקען מיט ערד. כדי זיי זאלן  
איבערן ווינטער נישט אויספריירן. ווען די ווארצלען  
הויבן זיך אויף גאנץ הויך פון דער ערד - וואס  
ס'געשעהט אויפן 3-4 טן יאר - מוז מען די בייטן  
אינגאנצן איבערגראבן. ווייל די ווארצלען ווערן דאן  
אינגאנצן אפגעפרוירן. יונגע שפראצונגען קען מען  
איבערזעצן פון איין ארט אינם אנדערן.





## ווערטער-צעמל.

- Полоть . . . (יעמן, „פאלן“, „פראָשעווען“, „דורכרייסן“) — אָויסוואַרצלען —  
gätten, jäten.
- Очко, глазок; Knospe . . . . . (אָמשקין, „פארעסקין“) — אייגל —  
Ледяная сосулька; Eiszapfen . . . . . — אייזצעפל —
- Бобовник . . . . . — באָבשטענגל —  
באפייכטן (צוראשטשען).  
באפייכמע — (צוגעראַשטשעט).
- Ботва; das Beettenblat . . . (דימשקין, „הימשקין“) — בוראַקבלעמער —  
Приправа. . . . . — בייגעוויירן —
- Цветная капуста, цветуха; Blumenkohl . . . . . — בלומענקרויט —  
Фасоль; Bohne. . . . . (פאַסאָליעס) — בעבלאַך —  
Брюква; Kohlrübe. . . . . — ברוקווע —  
בעצויגענע באָב — (שימשקאָווע).
- Лопата; Spaten . . . . . (ריסקל, „שאַפּאַל“) — גראַבאייזן —  
גרובנדל — (ראוושטיק, „ריוושטיק“, „ראואר“).

דורכרייסן—אויסוואַרצלען.

Корнеплодный . . . . . (קארנעווע"ע). דראַרצלפֿרוכטיג

Козы; Sägebock . . . . . — דעגשמאַלן

Съмена; Samen, Saat . . . . . (נאַסינע"ע) זריעה—

Ворона; Krähe . . . . . (וואַראַן, ראַב"י, גאַפּע"ע) זריעה-קראה—

Кукуруза; Mais . . . . . (פּאַפּעשו"ע) סערקישער וויץ

Маковица, ка . . . . . (מאַקאווי"ע) מוצנקעל—

Примороз, заморозки . . . . . (פּרימאָראָזקעס"ע) מאַרגנפרעטלעך—

Парник, оранжерея; Treibebeet . . . . . (ספּעקט"ע) מיסמביים—

(ספּעקטאווע"ע) מיסמבייטיש—

Земляная блоха; (haltica oleracea chrysomela ֿערדפֿלוּי—  
oler).

Саженец; Steckling . . . . . (ראוסארע"ע) פֿארפֿלאַנץ—

Чучело; Vogelscheuche . . . . . (משוששעלע"ע) פֿארשמעלעניש—

פייכטשפּראַץ—(ראוסמק"ע)

Запас, припас; Vorrat . . . . . (וואַפּאַס"ע) פֿארזאָרג—

Сад . . . . . (סאַד"ע) פֿרוכטגאַרטן—

צווייטפֿלאַנציג, איבערפֿלאַנציג—(פּערעטאַדאַמשיני"ע)

Тычина; Bohnenstange . . . . . (טיישקע"ע) ציה-שמעקן—

Луковичн. . . . . (אַטשיבאָקעס"ע, סטרוקעס"ע, עקלאַך"ע) ציבעקעס—

стебель, перо.

Каларепа; Kohlrabi . . . . . (גאלערעפּאַ"ע) קאַלראַפּי—

Тыква; Kürbis, cucurbita pero . . . . . (קאַבאַק"ע) קירבעס—

Сажень; Klafter . . . . .	קלאפמער
	רױכציבעלע—דימקעלע
Рѣпа; Rübe . . . . .	ריב
	רעדיסלאך—חדש-רעמעכלאך.
Стручек . . . . .	מיוס—(סטרומשקעס)
Стручковый; Schotenförmig . . . . .	שויםענדיג—(סטרומשקאווע)
	שטאמבינמל—(קארמש)
Стебель . . . . .	שטענגל
Щавель; Sauerampfer . . . . .	שטאווער—(שטאווער)
Улитка . . . . .	שנעק
Малорослый; Zwergartig . . . . .	שרוימעלדיג—קארליקע

## אינהאלט:

פארווארט . . . . .	5—7 ז.
וועגן מיסטיגן און גראָבן די ערד אויף אַ גאַרטן . . . . .	9—12 „
וועגן בייטן . . . . .	12—16 „
אַלגעמיינע ידיעות וועגן גרינוואַרג . . . . .	16—21 „
וועגן פארזייען זריעה-זאַמען און פארפלאַנץ . . . . .	21—38 „
וועגן פארזייען פארשידענע מינים גרינוואַרג . . . . .	39—71 „
ווערשער-צעטל . . . . .	73—75 „

# „כלל-פארלאג“

אפטייל

„אידישער פאלקס-פארלאג“

בערלין 1921

אין ניכען ערשיינען:

## אידישע וויסנשאפט:

ש. דובנאווי – די נייסטע געשיכטע פון דעם אידישן פאלק  
I-טער טייל (1789–1914)

אידיש – נ. ש. ט. י. פ.

מ. גידעמאן – אידישע קולטורגעשיכטע אין מיטלאלטער  
(אידן אין דייטשלאנד)

אידיש – נ. ש. ט. י. פ.

יעקב לעשצינסקי – דאס אידישע פאלק אין ציפערן  
(מיט טאבעלן)

## שיינע ליטעראטור, פובליציסטיק:

ה. נאמבערג – פעליעטאנען (קעגן רעכטס און לינקס;  
מענשן און ביכער)

ד. האָפּשטיין – לידער „ביי וועגן“ און אנד.

ל. קוויטקא – לידער „טריט“ „פאלק“ און אנד.

וו. לאצקי-בערטאלדי – גורת דעניקין.

י. א. לייזעראָוויטש – פּוֹנֵם אלטן קוואל.

## יוגנט-ליטעראטור:

- א. טורגענעוו - ערצייילונגען (ביריק, בעזשענער לאָנקע, מומי)  
אידיש - ב. סלצוקי  
ז. קאלמאנאוויטש - די לעצטע טעג פון ירושלים.  
די לעצטע קנאים.  
ב. דינאבורג - אויפן שוועל פון מיטלאלטער.

## קינדער-ליטעראטור:

- ל. קוויטקא - לידעלאך פאר קינדער.  
צייכנונגען פון ב. צוקערמאן.  
דער נסתר - צוויי מעשהלאך, צייכנונגען פון מ. שאַגאַל.  
נח לוריע - מעשהלאך פאר קינדער.  
צייכנונגען פון טשאַיקאָוו און ראַביטשעוו.  
ראַביטשעוו - אונזערע חיהלאך, כלי זמר און אנד.  
אסעריע אין פארבן אילוסטרירטע קינדער-מעשהלאך  
פון גריס און אנד. (פארפּשופּטע בת מלכה, שלומפּערל,  
רויטהיטעלע, קאַטער אין שטיוול).

אדרעס:

Klal-Verlag  
Berlin SW 68  
Verläng. Charlottenstr. 1 B.